

உருதுவில் : மௌலானா மௌலவி
அல்லாமாமுப்தி அஹ்மதுயார்கான் ரஹிமஹுல்லாஹ்
தமிழில்: மௌலானா மௌலவி
S.M.H. முஹம்மது அலி சைபுத்தீன் ஆலிம் ஸுபி
ரஹ்மானி பாகவி - கலிபத்துல் காதிரிய்யா

தக்லீது (இமாம்களை) பின் தொடருதல்

தக்லீது பற்றி கூறும் போது ஐந்து காரியங்களை மனதில் வைத்துக் கொள்வது முக்கியம்

1. தக்லீதுவின் பொருளும், அதன் வகைகளும்.
2. தக்லீது செய்வது எதில் கடமை? எதில் தடை?
3. தக்லீது எவர்மீது செய்வது? எவர்மீது செய்யலாகாது?
4. தக்லீது கடமை என்பது பற்றிய ஆதாரங்கள்.
5. தக்லீதுவின் மீது குறுக்கு விசாரணைகளும், அதற்கான தக்க பதில்களும்

“தக்லீது” வின் பொருள்

தக்லீதுக்கு இரு பொருட்கள் உண்டு. ஒன்று லுகவி - அகராதிப் பொருள். மற்றொன்று ஷரயீ - மார்க்க பரிபாஷைப்பொருள். கழுத்தில் பட்டி, மாலை போன்றவற்றை அணிவித்தல் என்பது அகராதிப்பொருள்.

மார்க்க சட்ட நுட்பங்களை அலசிப்பார்ப்பவராக ஒருவர் இருப்பதினால் மற்றொருவர் தனக்கு அவருடைய சொல், செயல்களை மார்க்க கட்டளையாக கருதி அவரின் சொல் செயல்களை தனக்கு ஆதாரமாக எடுத்துக் கொண்டு பின் தொடர்ந்து நடக்குதல் என்பது ஷரயீ பொருளாகும். ஷரீஅத் ஆதாரங்களை தேடித்திரிவதின்றி நம் இமாம்களின் சொல் செயல்களை ஷரீஅத் ஆதாரமாக எடுத்துக் கொண்டு பின் தொடர்ந்து நடப்பது போன்றதாகும்.

“ஒருவர் மற்றவரை அவர் மார்க்கத்தை உண்மையாக அறிந்தவர், ஆதாரங்களை அலசி ஆய்ந்தவர் என்ற நம்பிக்கையில், எவ்வித ஆதாரங்களையும் சிந்திக்காமல் அவரின் சொல் செயலில் பின்பற்றி நடப்பது தக்லீது என்பதாகும்”. என்று “ஷரஹு முக்தஸுருல் மனார்” எனும் கிரந்தத்தில் இருந்து மேற்கோள் காட்டப்பட்டு ஹாஷியா ஹுஸாமி பக்கம் 86ல் காணப்படுகிறது. இந்த வாசகமே “நூருல் அன்வார்” எனும் நூலிலும் தக்லீது விஷயமாக கூறுமிடத்தில் இருக்கிறது.

இமாம் கஸ்ஸாலி ரஹிமஹுல்லாஹ் அவர்கள் தங்களது நூல் “கிதாபுல் முஸ்தஸ்பா” 2-வது வாய்ப்பும் 387-வது பக்கத்தில் கூறுகின்றார்கள். “ஆதாரமின்றி அடுத்தவரின் சொல்லை பின்பற்றுதல் தக்லீதுவாகும்”.

“ஆதாரமின்றி அடுத்தவரின் சொல்கொண்டு செயல்படுவது தக்லீதாகும்” (நூல் :- முஸல்ல முத்துபூத்)

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

மேற் கூறப்பட்ட பொருள்களினால் கீழ்க்காணும் கருத்துக்கள் விளங்க வருகின்றன:-

நபிகள் திலகம் அண்ணல் கோமான் ஸல்லல்லாஹு அலைஹி வஸல்லம் அவர்கட்கு வழிப்பட்டு நடப்பதை, தக்லீது செய்வது என்று சொல்வதில்லை. ஏன்? அவர்களின் சொல் செயல் அனைத்தும் ஷரீஅத் ஆதாரங்களாக இருக்கின்றனவே, தக்லீது என்று சொல்வதற்கு ஆதாரங்களை பார்க்கக் கூடாது என்றாகி விட்டதுவே.

எனவே நாம் நம்மை பெருமானாருக்கு வழிபட்டு நடக்கும் உம்மத்தினர்கள் என்று சொல்லிக் கொள்வோம். தக்லீது செய்த முகல்லிதுகள் என்று சொல்ல மாட்டோம்.

இது போன்று தான் ஸஹாபாக்கள் ரலியல்லாஹு தஆலா அன்ஹும், இமாம்கள் ரஹிமஹுல்லாஹ் அத்துணைபேர்களும் நாயகத்திருமேனி ஸல்லல்லாஹு அலைஹி வஸல்லம் அவர்களின் உம்மத்தினர்கள், முகல்லிதுகள் அல்லர்.

இது போன்று பொதுஜனங்கள், மார்க்க அறிஞர்களான உலமாக்களை பின்பற்றி நடப்பதினால் அவர்களை தக்லீது செய்தார்கள் என்று சொல்வதற்கில்லை. ஏனெனில் பொது ஜனங்களில் ஒருவரும் உலமாக்களின் சொல் செயல்களை ஷரயீ ஆதாரமாக எடுத்துக் கொள்ள மாட்டார் என்றாலும் இந்த ஆலிம்கள் நம் இமாம்களின் சட்ட திட்ட நூற்களை நன்கு அறிந்தவர்கள், அவர்களின் நூற்களைப் பார்த்து தீர்ப்பு வழங்குகிறார்கள் என்று தான் பொது ஜனங்கள் விளங்குகிறார்கள்.

இந்த ஆலிம்களின் தீர்ப்புகள் இமாம்களின் சொல் செயல்களுக்கு மாற்றமாக காணப்படின் ஆலிம்களின் தீர்ப்புகளை வீசிவிடுகின்றனர். இந்த தீர்ப்பு ஆலிம் ஸாஹிபுவின் சுயகருத்து இதை நாம் ஏற்றுக் கொள்வதற்கில்லை என்று இமாம்களின் சொல் செயல்களைத் தான், அவைகள் குர்ஆன் ஹதீதுகளை பார்த்து சொன்னாலும் சரிதான், அல்லது தங்களது கியாஸ் - அறிவால் ஆராய்ந்து ஒழுங்குபடுத்தி சொன்னாலும் சரிதான் ஏற்றுக் கொள்கின்றனர்.

எனவே பொது ஜனங்கள் அனைவரும் இமாம்களை தான் தக்லீது செய்தவர்கள். ஆலிம்களை தக்லீது செய்தவர்கள் அல்லர்.

இந்த வித்தியாசத்தை மிக முக்கியமாக மனதில் வைத்துக் கொள்ள வேண்டும்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

தக்லீதுவின் வகைகள்

தக்லீதுஷரயீ, தக்லீது னைறு ஷரயீ, என்று இருவகைப்படும்.

ஷரீஅத் சட்டங்களில் ஒருவரை (இமாமை) பின்தொடர்வதற்கு தக்லீது ஷரயீ என்று சொல்லப்படும்.

தொழுகை, நோன்பு, ஜகாத், ஹஜ் போன்றவற்றின் மஸ்அலாக்களில் இமாம்களுக்கு கட்டுப்பட்டு பின்தொடர்ந்து நடப்பது போலாகும்.

உலகியலில் ஒருவரை பின் தொடர்ந்து நடப்பதற்கு தக்லீது னைறு ஷரயீ என்று சொல்லப்படும்.

மருத்துவர்கள், மருத்துவ துறையில் அபூஅலிஸீனாவையும், கவிஞர்கள், கவிஞர் திலகங்களான தாக், அமீர், மிர்ஸாகாலிப் போன்றவர்களையும் அராபிய இலக்கண இயல் நஹ்வு, சர்புகளில் ஸீபவைஹி இமாம், கலீல் இமாம்களையும், இவை போன்ற ஒவ்வொரு தொழிலாளிகளும் அவர் தம் தொழிலில் விற்பன்னர்களை தொடருவதைப் போலாகும். இவை அனைத்தும் உலகில் தக்லீதுகளாகும்.

கண்ணிய மிக்க சூபியாக்கள் சில நடைமுறைகளில், வழீபாக்களில் தங்களது குரநாதர்களின் சொல் செயல்களை பின் தொடர்கின்றனர். இது தீனிய்யத்தான தரீகத் அடிப்படையான தக்லீதுவாகும். ஷரயீ தக்லீதுவான ஹலால் ஹராமான மஸ்அலாக்களின் அடிப்படையான தக்லீதுவாகாது.

தக்லீது னைறுஷரயீ. ஷரீஅத்திற்கு முரணானதாக இருப்பின் பின் தொடருதல் ஹராமாகும், ஷரீஅத்திற்கு முரண்பாடில்லையானால் ஜாயிஸ் - ஆகுமானதாகும்.

பண்டைக்கால கிழவிகள், தங்கள் முதாதையர்களால் உண்டாக்கப்பட்ட இன்ப, துன்பசடங்கு, ஆசாரங்களை மிக பேணுதலுடன் கடைப்பிடித்திருப்பதை நாம் காணலாம். அவைகள் ஷரீஅத்திற்கு மாறுபட்டதாக இருப்பின் அவைகளைப் பின் தொடர்ந்து நடப்பது ஹராமாகும் இல்லையெனின் குற்றமில்லை.

ஷரீஅத்திற்கு முரணான முதாதையர்களின் சடங்கு ஆசாரங்களை பின்பற்றுவது ஹராம் ஆகாத காரியம் என்பது குறித்து தான் குர்ஆன் ஷரீபில் பல இடங்களில் அல்லாஹ் சுட்டிக் காட்டியுள்ளான்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

அவைகளில் சில:

வலாது தி.:மன் அ.:பல்னா கல்பஹு

“எவருடைய ஹிருதயத்தை நாம் நமது நினைப்பை விட்டும் மறக்கடித்திருக்கின்றோம். அவன் மனம் போன போக்கை பின் பற்றினான். அவன் காரியம் எல்லையை விட்டு கடந்திருக்கிறதோ அத்தகையவனை பின்பற்றாதீர்” (18-27)

வஇன்ஜாகதாக - அலா அன்துஷ்ரிக்கபீ ...

“உனக்கு எதுபற்றி அறிவு இல்லையோ அதை எனக்கு இணை வைக்க (உனது தாய் தந்தையர்களான) அவ்விருவரும் உன்னோடு போர் தொடுத்தாலும் அவ்விருவருக்கும் வழிப்படாதீர்” (31-15)

வஇதா - கீல - லஹும் - தஆலவ்

“அல்லாஹ் இறக்கிய (வேதத்தின்) அளவிலும், அவன் தூதரளவிலும் வாருங்கள், என்று (காபிர்களான) அவர்களிடம் கூறப்பட்டால்,

நாங்கள் எங்கள் மூதாதையர்களை எதன் மீது பெற்றுக் கொண்டோமோ அதுஅவ எங்களுக்குப் போதும், என்று சொல்வார்கள். அவர்களின் மூதாதையர்கள் எதைப் பற்றியும் அறியாதவர்களாக இருந்தாலும் சரியே” (5-104)

வ - இதா - கீல - லஹு முத்த பிஹ - மா அன்ஸலல்லாஹு...

அல்லாஹ் இறக்கிய (வேதத்) தை பின்பற்றுங்கள் என்று அவர்கட்கு சொல்லப்பட்டால், இல்லை! எங்கள் மூதாதையர்களை எதன் மீது பெற்றோமோ அதையே நாங்கள் பின்பற்றுவோம் எனச் சொல்வார்கள் (2-170)

இவை, இவைபோன்ற திருக்குர்ஆன் வசனங்களில் எல்லாம், ஷரீஅத்திற்கு மாறுபாடான, முரணான, மடையர்களான, மூதாதையர்களால் உண்டாக்கப்பட்ட ஹராமான மூடசடங்கு ஆசாரங்களைத் தான் பின்பற்றி தொடரலாகாது என்று கண்டிக்கப்பட்டுள்ளது.

ஷரீஅத்திற்கு முரண்பாடில்லாத முன்னோர்களான நல்லவர்களால் தோற்றுவிக்கப்பட்ட சடங்கு ஆசாரங்களையும், இமாம்களையும் பின் தொடர்வது பற்றி அன்று! அன்று!!

இதற்கும் மேற்கண்ட திருவசனங்களுக்கும் எவ்வித சம்பந்தமுமில்லை.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

மேற்கண்ட ஆயத்துக்கள் போன்றவற்றை மேற்கோள் காட்டி இமாம்களை தக்லீது செய்வதும். நல்லோர்களான சான்றோர்களின் அடிச்சுவடுகளை, ஆசாரங்களை பின்பற்றுவதும் ‘ஹராம், ஷரீகு’ என்று புலம்பி வலம்வரும் கும்பல் நம்மை ஏமாற்றி விடாமல் இருந்திட மிக உஷாராக இருக்க வேண்டும்.

தக்லீது செய்வது எதில் கடமை? எதில் தடை?

தக்லீது ஷரயீயில் சில விபரங்கள் உள்ளன. ஷரயி மஸ்அலாக்கள் சட்ட திட்டங்கள் மூன்று விதங்களாக இருக்கின்றன.

- (1) அகாயிதுகள் - கொள்கை கோட்பாடுகள்.
- (2) இமாம்களின் இஜ்திஹாதுக்கு - ஆராய்தலுக்கு இடமில்லாமல் பரிசுத்த குர்ஆனிலும், ஹதீது ஷரீபிலும், தெள்ளத்தெளிவாக வந்துள்ள மஸ்அலாக்கள்
- (3) திருக்குர்ஆன், ஹதீது ஷரீபுகளில் இருந்து இமாம்களால் இஜ்திகாது - ஆராய்ந்து கிரகித்தெடுக்கப்படும் மஸ்அலாக்கள்.

முதல் விதமான அகாயிது - கொள்கை கோட்பாடுகளில் எவரையும் பின் தொடருதல் கூடாது.

“ஆதாரம் (தேடுவது) இன்றி அடுத்தவரின் சொல் செயலை ஏற்றுக் கொள்வதுவே தக்லீதுவாகும். இந்த தக்லீது, புறாயியான அமலிய்யாவான - சன்மார்க்க கிரிகை, அனுஷ்டானங்களில் ஆகுமானதாகும்.

“உஸூலுத்தீன் ஆன கொள்கைகளில் ஆகுமானதாகாது இவைகளின் ஆதாரங்களை ஆராய்ந்து நிர்ணயம் கொள்வது அவசியமாகும்” (தப்ஸீர் ரூஹுல்பயான்)

ஏகத்துவத்தையும், நபித்துவத்தையும் நம்பியிருக்கின்றீர்களே எப்படி நம்பிக்கை கொண்டிருக்கிறீர்கள் என்று நம்மிடம் எவராவது வினவினால்,

இமாம் அபூஹனிபா ரஹிமஹுல்லாஹ் அவர்கள் (அல்லது இமாம் ஷாபிஈ ரஹிமஹுல்லாஹ் அவர்கள்) இப்படி சொன்னார்கள் என்றோ, அல்லது பிக்ஹூல் அக்பர் போன்ற கொள்கை விளக்க நூற்களில் வந்திருப்பதினால் என்றோ சொல்ல மாட்டோம்.

எனினும் ஏகத்துவத்தின் ஆதாரங்களையும், நபித்துவத்தின் அத்தாட்சிகளையும் ஆய்ந்து நிர்ணயம் கொண்டிருக்கிறோம் என்று தான் நாம் சொல்ல வேண்டும்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

ஏனெனில் அகாயிது கொள்கைகள் நிர்ணயம் கொள்வதில் பிறரை தக்லீது செய்வது ஆகாத காரியமாயிற்றே.

“மார்க்க அனுஷ்டானமான கிரிகைகளை தவிர்த்து மற்ற கொள்கை விஷயங்களில் பிறரை தக்லீது செய்யாது (அவரவர் தம் ஆதாரங்களை தேடி) நம்பிக்கை கொள்வது ஒவ்வொரு வயது வந்த சுவாதீனமானவர்கள் மீது கடமையாகும். இதுவே அஹ்லுஸ்ஸுன்னத் வல் ஜமாஅத்தினர்களின் கோட்பாடு. இவர்களுே தான் அஷாயிராக்கள், மாத்துரீதிய்யாக்கள் என சொல்லப்படுபவர்கள்” (துர்ருல்முக்தார்)

“உம்மிடம் முஷ்ரிகீன்களில் நின்றும் எவரும் அபயம் தேடினால் அல்லாஹ்வின் திருவாக்கியங்களை (குர்ஆன்) கேட்குமளவு அபயம் அளிப்பீராக! பின்பு (அவர் ஈமான் கொள்ளாவிடின்) அவரை அபயமான இடத்திற்கு (அவர் நாட்டிற்கு) அனுப்பி வைப்பீராக! (அல்குர்ஆன் 6-9)

(“ஈமான் கொள்வதற்கு) தக்லீது செய்வது மட்டும் போதாது. ஆதாரம் தேடி சிந்தனை செய்து நிர்ணயம் கொள்வது அவசியம் என்பதையே மேற்கண்ட திருக்குர்ஆன் வசனம் அறிவிக்கின்றது” (தபஸ்ரீகபீர்)

(குர்ஆனிலும், ஹதீதுகளிலும்) தெளிவாக வந்துள்ள சட்டங்களில் எவரையும் தக்லீது செய்வதும் - பின் தொடருதலும் கூடாது.

ஐந்நேரத் தொழுகை, அதன் ரக்அத்தின் எண்ணிக்கை, ரமழான் நோன்பு, அதில் உண்ணுவதும், குடிப்பதும் ஹராம் என்பன போன்ற மஸ்அலாக்கள் தெள்ளத் தெளிவாக வந்துள்ளன. இவைகளை இமாம் அபுஹனீபா ரஹிமஹுல்லாஹ் அவர்கள் சொன்னார்கள், அல்லது பிக்ஹுல் அக்பர் நூலில் வந்துள்ளன. ஆகையால் இவைகளை நம்புகின்றோம் என சொல்லலாகாது. இவை போன்ற தெள்ளத் தெளிவாக வந்தவற்றில் தக்லீது செய்வது கூடாது.

குர்ஆன், ஹதீதுகளில் தெளிவாக வராத மஸ்அலாக்களில், குர்ஆன், ஹதீது. இஜ்மாவுல் உம்மத் - நாயகத்திருமேனி ஸல்லல்லாஹு அலைஹி வஸல்லம் அவர்களின் உம்மத்தினர்கள் ஏகோபித்து முடிவு செய்தவைகளை அடிப்படையாக வைத்து ஜெயசீலர்களான இமாம்களால் இஜ்திஹாத் செய்யப்பட்டு இயற்றப்படும் மஸ்அலாக்களில் தக்லீது செய்வது மக்கட்கு மார்க்கத்தில் இன்றியமையாத கடமையாகும்.

ஒரு இமாம் மற்றொரு இமாமை தக்லீது செய்வது அவசியமில்லை. (அவர் தனக்கே இஜ்திஹாது செய்வதற்குரிய ஆற்றல் இருக்க மற்றொருவரை தக்லீது செய்வது எப்படி? ஆனால் மற்ற ஜனங்களுக்கு அத்தகுதி

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

இல்லையாதலால் அவர்கள், நான்கு இமாங்களில் ஒருவரை பின்பற்றியாக வேண்டியது அவசியமாகிவிட்டது.)

தக்லீது செய்வது எதில் கடமை? எதில் தடை? எதில் ஆகுமானது? என்பனவற்றை மனதில் ஆழமாக பதிய வைத்துக் கொள்ள வேண்டும்.

இல்லையெனில் நைறு முகல்லிதுகள் - இமாங்களை பின் தொடராத மூதேவிகள் நம்மிடம், நீங்கள் குர்ஆன், ஹதீது ஆதாரங்கள் வைத்து மஸ்அலாக்கள் எடுப்பதில்லையே இமாங்களைத்தானே பின் தொடருகிறீர்கள்? அப்படியானால் தொழுகை சம்பந்தமாக குர்ஆன் ஆயத்துகளையும், ஹதீதுகளையும் மேற்கோள்காட்டுகிறீர்களே ஏன்? என சில சமயம் குரட்டு கேள்வியை தொடுத்து விடலாம்.

அவர்கள் கேள்விலேயே பதிலும் அமைந்திருக்கிறது. அவர்கட்கு தென்படவில்லை போலும்.

தொழுகை கடமை என்பதில் எந்த இமாமையும் நாங்கள் தக்லீது - பின் தொடரவில்லையே! இவ்வகை தக்லீது எங்களிடமும் கூடாது தான்.

நாங்கள் தொழுகையின் உட்பிரிவுகளில் தான் இமாங்களை பின்தொடருகின்றோமே தவிர அது (அந்த தொழுகை) மு.:மின்கள்மீது கடமை என்பதில் அல்ல.

ஆயத்துகளையும், ஹதீதுகளையும் மேற்கோள் காட்டுவது, எங்கள் இமாங்களின் வழிமுறைகள் சரியானவைதான் என்பதற்கு உறுதுணையாக அமைந்திடவே தான், எங்களின் தக்லீதுக்கு அல்ல. ஏன் எங்களின் தக்லீது அவைகளை கூறுவதற்கு முன்பே நிச்சயமாகி விட்டதுவே!

இமாங்களை தக்லீது செய்த முகல்லிதுகள் எவ்வித குர்ஆன் ஹதீது ஆதாரங்களையும் கண்ணெடுத்துக் கூட பார்க்கலாகாது என்ற கருத்திலின்று. எத்துணை ஆதாரங்களையும் பார்க்கலாம், எனினும் அவைகளில் தனது சுய யுக்தியை செலுத்திடாமல் ஓர் இமாமை பின் தொடர்ந்தவனாகவே இருந்திடல் வேண்டும் என்பதே!

இவை போன்ற சன்மார்க்க சட்ட திட்டங்களுக்கு சம்பந்தமில்லாத வரலாறுகளிலும் எவரையும் பின்தொடர வேண்டியதில்லை. உதாரணமாக:

“யஸீது” என்பார் காபிரா? இல்லையா? என்பது வரலாறு அடிப்படையானது (இது ஈமான் காரியத்தை சேர்ந்ததன்று, இதில் “யஸீது” காபிர் என்று சொல்கின்றவர்களையோ, காபிர் அன்று என்று சொல்கின்றவர்களையோ பின்பற்றியாக வேண்டியதில்லை.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

ஆகவே தக்லீதுவின வகைகள், கடமைகள், தடைகளை ஞாபகத்தில் வைத்துக் கொள்வது சாலச் சிறந்ததாகும்.

புருவமடைந்து சுவாதீனமான முஸ்லிம்கள், “முஜ்தஹிதுகள்” என்றும், ஹைறு முஜ்தஹிதுகள்” என்று இரு வகுப்பினராவார்கள்.

முஜ்தஹிதுகள் என்பவர்கள்:

குர்ஆன் ஷரீபின் சாடை சயிக்கினைகளையும், அதன் அகக் கருத்துக்களையும் நன்கு விளங்கி மஸ்அலாக்கள் அமைத்திடும் அளவிற்கு தகுதியுள்ளவராகவும்,

நாஸிக், மன்ஸூக் - விதியை மாற்றும் வசனங்கள் விதிமாற்றம் பெறும் வசனங்கள் அத்துணையையும் அறிந்தவராகவும்,

நஹ்வு, ஸர்பு, பலாகத் போன்ற இலக்கண இலக்கிய கலைகளிலும் நடைமுறைவழக்கங்களிலும், விற்பன்னராகவும்,

சட்டதிட்ட வரம்புகளை ஏற்படுத்திடும் அமுதவாக்குகள் அனைத்திலும் கண்ணோட்டத்தை நன்கு செலுத்திய வல்லுனராகவும்,

நுண்ணிய புத்திமானாகவும், நல்விளக்கமுடையவராகவும் இருப்பவர்களேயாகும்.

ஹைறு முஜ்தஹிதுகள் என்பவர்கள்:

மேற்கண்ட தகுதிகள் இல்லாதவர்களாகும். இவர்களுக்கு முகல்லிதுகள் என்றும் சொல்லிக் கொள்ளலாம்.

(ஹைறு முஜ்தஹிதுகளான) இவ்வகுப்பினருக்குத் தான் (முஜ்தஹிதுகளான) அவ்வகுப்பாரை தக்லீது செய்வது கடமையாகும். முஜ்தஹிதுகள் மற்றவர்களை தக்லீது செய்வது கடமையல்ல, தடையாகும்.

(மார்க்க மேதைகளான) முஜ்தஹிதுகள் ஆறு படித்தரங்களில் இருக்கின்றனர்.

1. முஜ்தஹிதுன் பிஷ்ஷரஃ:-

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

இஜ்திஹாது செய்வதற்கான சட்டங்களை வகுத்தவர்கள் இவர்களேயாகும். (உ-ம்)தகை சிறந்த இமாம்கள் மாலிக் ரஹிமஹூல்லாஹ், அபூஹனீபா ரஹிமஹூல்லாஹ் ஷாபிஈ ரஹிமஹூல்லாஹ். அஹ்மதுபன்ஹன்பல் ரஹிமஹூல்லாஹ்.

2. முஜ்தஹிதுன் பில் மத்ஹப்:-

இவர்கள் உஸூல் சட்டங்களில் அவர்கள் தம் இமாங்களை பின் தொடர்வதோடு கிளைகளாக உட்பிரிவு மஸ்அலாக்களை சுயமாக கிரகித்தெடுக்க, தகுதி பெற்றவர்களாக இருப்பவர்கள் (உ-ம்)(ஹனபி மத்ஹபில்) இமாம் அபூயூசுப் ரஹிமஹூல்லாஹ், முஹம்மது ரஹிமஹூல்லாஹ் இப்னு முபாரக் ரஹிமஹூல்லாஹ், (ஷாபிஈ மத்ஹபில் முஸ்னி ரஹிமஹூல்லாஹ், புவைதி ரஹிமஹூல்லாஹ்)

3. முஜ்தஹிதுன் பில் மஸாயில்:-

இவர்கள் உஸூல் சட்டங்களிலும், உட்பிரிவு மஸ்அலாக்களிலும் அவர்கள் தம் இமாங்களை பின் தொடர்வதோடு, எவைகளில் இமாங்களின் நேரடி சொற்கள் வரவில்லையோ அவைகளில் குர்ஆன், ஹதீது போன்ற ஆதாரங்களை முன்வைத்து இஜ்திஹாது செய்து மஸாயில்களை எடுத்துரைக்கும் ஆற்றலுடையவர்கள். (உ-ம்)(ஹனபி மத்ஹபில்) அபூஜ.பர் தஹாவி ரஹிமஹூல்லாஹ், பக்ருத்தீன் காழி கான் ரஹ்மஹூல்லாஹ், ஷம்ஷல் அயிம்மா சர்கஸி ரஹிமஹூல்லாஹ், (ஷாபிஈ மத்ஹபில் கல்விக்கடல் கஸ்ஸாலி இமாம் ரஹிமஹூல்லாஹ்)

4. அஸ்ஹா புத்தகீஜ்:-

இவர்களுக்கு இஜ்திஹாது செய்யும் சக்தி அறவே இல்லை எனினும் உஸூல் சட்டங்கள் அனைத்தையும் சூழ்ந்தறிந்து கட்டுக்கோப்புக்குள் வைத்திருப்பதனால் இமாங்களின் மூடலான சொற்கள், சட்டங்களை விபரித்து தெளிவு படுத்திக் கூறிட இவர்களால் முடியும்.

(உ-ம்) (ஹனபி மத்ஹபில்) இமாம் கர்கி ரஹிமஹூல்லாஹ், இமாம் ராஜி ரஹிமஹூல்லாஹ், (ஷாபிஈ மத்ஹபில்) இமாம் ராபிஈ ரஹிமஹூல்லாஹ், இமாம் நவவி ரஹிமஹூல்லாஹ்)

5. அஸ்ஹாபுத் தர்ஜீஹ்:-

இவர்கள் அவர்கள் தம் இமாங்களிடமிருந்து வந்துள்ள இருசொற்களில் ஒன்றை மற்றதைக் காண தர்ஜீஹ் முறுகுதலாக்கி கூறுவார்கள். இவ்வாறே இமாங்களின் சொற்களுக்கும், அவர்கள் தம் சிஷ்யர்களின்

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

சொற்களுக்குமிடையில் முரண்பாடுவருமானாலும் ஒன்றை முறுகுதலாக்கி இதுவே நலமானது, இதுவே மிகச் சரியானது என்று கூறிடும் தகுதி பெற்றவர்கள்.

(உ-ம்) ஹனபி மத்ஹபில்) குதாரி, ஹிதாயா கிரந்தங்களின் ஆசிரியர்கள் ரஹிமஹூல்லாஹ், (ஷாபிஈ மத்ஹபில் இமாம் நவவி ரஹிமஹூல்லாஹ், இமாம் ராபிஈ ரஹிமஹூல்லாஹ்)

6. அஸ்ஹாபுத்தமீஸ்:-

இவர்கள் மத்ஹபின் வெளிப்படையானவைகளையும், அரிதானவைகளையும், பலஹீனமானவைகளையும், ஊர்ஜிதமானவைகளையும் பகுத்தறிவிப்பவர்கள்.

மறுக்கப்பட்டவைகளையும், பலஹீனமான அறிவிப்புகளையும், களைந்துவிட்டு, கவனிக்கப்பட வேண்டியவைகளையும், ஊர்ஜிதமானவைகளையும் எடுத்துரைப்பவர்களுமாவார்கள்.

(உ-ம்) ஹனபி மத்ஹபில்) கன்ஜு, துர்ருல் முக்தார் போன்ற நூலாசிரியர்கள், (ஷாபிஈ மத்ஹபில் இமாம் இப்னு ஹஜர் ரஹ்மஹூல்லாஹ், இமாம் ரமலி ரஹிமஹூல்லாஹ் அவர்களும் மற்றவர்களும்)

மேற்கூறப்பட்ட ஆறு தன்மைகள் இல்லாதவர்கள் சுத்தமான முகல்லிதுகளாகும்.

(உ-ம்) நாமும், நம் காலத்து உலமாக்களும், இவ்வுலமாக்கள் இமாங்களின நூற்களை உற்றுநோக்கி மக்களுக்கு மஸ்அலாக்களை எடுத்துக்கூறுகின்றனர்.

சுயமாக இஜ்திஹாது செய்து எதையும் கூற அவர்கட்கு உரிமையும் தகுதியும் இல்லை.

முஜ்தஹிதுகள், பிறரை தகல்து செய்வது - பின்தொடருதல் ஹராம் - கூடாது என நாம் முன்பு கூறியுள்ளோம். அது போன்று மேற்கண்ட ஆறு தரங்களிலுள்ளவர்கள் தங்கள் தரங்களிலுள்ள எவரையும் தகல்து செய்யலாகாது. கீழ்த்தரங்களிலுள்ளவர்கள் மேல்தரங்களிலுள்ளவர்களை தகல்து செய்தேயிருப்பார்கள்.

(உ-ம்) இமாம் அபூயூசப் ரஹிமஹூல்லாஹ் அவர்களும், இமாம் முஹம்மது ரஹிமஹூல்லாஹ் அவர்களும் உஸூல் சட்டங்களில் இமாமுல்

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

அ.லம் அபூஹனிபா ரஹிமஹூல்லாஹ் அவர்களை தக்லீது செய்தவர்கள் தான்.

எனினும் உட்பிரிவுகளான மஸாயில்களில் தாங்கள் முஜ்தஹிதுகளாக இருக்கின்றார்கள். முகல்லிதுகள் அல்லர்.

நமது இவ்விளக்கத்தால், இமாம் அபூயூசுப் ரஹிமஹூல்லாஹ் அவர்கள் இமாம் முஹம்மது ரஹிமஹூல்லாஹ் அவர்கள் ஹனபிகள், முகல்லிதுகள், அப்படியிருந்தும் பல்வேறு இடங்களில் இமாமுல் அ.லம் ரலியல்லாஹு அன்ஹு அவர்கட்கு மாற்றம் செய்வதேன்? என்று இமாம்களை தக்லீது செய்யாதவர்கள் நம்மீது தொடுக்கும் கேள்வி அகன்று விடுகின்றது. காரணம்,

இவர்கள் உஸூல் சட்டங்களில் முகல்லிதுகள் அவைகளில் மாற்றம் செய்யார்கள், உட்பிரிவுகளான மஸாயில்களில் மாற்றம் செய்வார்கள். இவைகளில் சுயமாக இஜ்திஹாது செய்கின்றனர். எவரையும் இவைகளில் தக்லீது செய்யமாட்டார்கள்.

இன்னும் நீங்கள் அநேகமாக மஸாயில்களில் இமாம் அபூயூசுப் ரஹிமஹூல்லாஹ் அவர்கள், இமாம் முஹம்மது ரஹிமஹூல்லாஹ் அவர்களின் சொற்கள் அடிப்படையில் தானே பத்வாக்கள் வழங்குகிறீர்கள். இமாமுல் அ.லம் அபூஹனிபா ரஹிமஹூல்லாஹ் அவர்கள் தம் சொற்களை விட்டு விடுகின்றீர்களே! அப்படியானால் நீங்கள் எங்ஙனம் ஹனபிகளாகுவீர்கள்? என்று கேட்கப்படும் கேள்வியும் நீங்கி விடுகின்றது.

புகஹாக்களில் சிலர் “அஸ்ஹாபுத்தர்ஜீஹ்” எனும் தரத்தில் இருக்கின்றார்கள் இவர்கள் சில சொற்களை சிலவற்றைக் காண தர்ஜீஹ் - மூர்க்கமாக்கி வைக்கின்றார்கள். இத்தகைய மேதைகளால் தர்ஜீஹ் செய்யப்பட்ட சொற்கள் காணப்பட்டால் இதன் அடிப்படையிலேயே பத்வாக்கள் வழங்கப்பட வேண்டும்.

இன்னும், நீங்கள் பற்பல இடங்களில் அபூஹனிபா ரஹிமஹூல்லாஹ் அவர்களின் சொற்களை விட்டு விட்டு அபூயூசுப் ரஹிமஹூல்லாஹ், முஹம்மது ரஹிமஹூல்லாஹ் இப்பனு முபாரக் ரஹிமஹூல்லாஹ் இவர்களின் சொற்களைக் கடைபிடிக்கின்றீர்கள்.

அதுபோதும் உங்களை “ஹனபிகள்” என்றே சொல்லிக் கொள்கின்றீர்கள். “யூசுபிய்யிகள்” என்றோ, “முஹம்மதிய்கள்” என்றோ இப்பனு முபாரக்கிய்யிகள் என்றோ சொல்வதில்லையே ஏன்? என்ற கேள்வியும் தூரமாகி விடுகின்றது, காரணம்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

அபூயூசுப் ரஹிமஹூல்லாஹ், முஹம்மது ரஹிமஹூல்லாஹ், இப்னு முபாரக் ரஹிமஹூல்லாஹ், இவர்களின் அனைத்து சொற்களும், இமாமுல் அஃலம் அபூஹனீபா ரஹிமஹூல்லாஹ் அவர்கள் வடித்த உஸூல் சட்ட திட்டங்கள் மீதே அமைந்திருக்கின்றன.

எனவே இவர்கள் சொற்கள் யாவும் எதார்த்தத்தில் அபூஹனீபா ரஹிமஹூல்லாஹ் அவர்களுடைய சொற்கள்தாம்.

ஆகவே எங்களை ஹனபிகள் - அபூஹனீபா ரஹிமஹூல்லாஹ் அவர்களை தக்லீதுசெய்தவர்கள் என்று கூறிக் கொள்வதில் வியப்பில்லை. (ஷாபியாக்களும் இதே அடிப்படையில்தான் இமாம் நவவி ரஹிமஹூல்லாஹ், இமாம் ராபிஃ. ரஹிமஹூல்லாஹ் அவர்களின் சொற்படி நடந்தாலும் தங்களை ஷாபிய்யாக்கள் என்று சொல்லிக் கொள்கின்றனர் என்பதை இவண் உணர்க!)

அண்ணல் கோமான் நபிகள் நாயகம் ஸல்லல்லாஹு அலைஹி வஸல்லம் அவர்களின் பொன்மொழிகள் அடிப்படையில் அமல் செய்வது எதார்த்தத்தில் அல்லாஹ்வின் கட்டளைகளை உள்ளடக்கிய திருக்குர்ஆன்படி அமல் செய்வதாகும். (இதுபோன்றுதான் அதுவும் என்று உணர்க!.)

மேலும் அபூஹனீபா ரஹிமஹூல்லாஹ் அவர்கள் நவின்னுள்ளார்கள்:-

“ஏதாவது ஹதீது சரியான சான்றுடன் தரிபட்டு விட்டால் அதுவே எனது மத்ஹபாகும்” என்று.

அதாவது நான் ஒவ்வொரு மஸ்அலாவிலும் ஒவ்வொரு ஹதீதிலும் எது சரியானது? எது பலஹீனமானது? எது உறுதிமிக்கது? என்றெல்லாம் நன்குதுருவி ஆராய்ந்துதான் சொல்லியிருக்கிறேன். அப்படியும் என் சிந்தைக்கு அப்பாற்பட்டு சான்றுள்ள சரியான வேறு ஹதீதுகள் காணப்பட்டால் அதுவே எனது மத்ஹபாக அமையும் என்று சொன்னார்கள்.

எனவே “முஜ்தஹிதுன் பில் மத்ஹப்’ எனும் தரத்திலுள்ளவர்கள், சரியான சான்றுள்ள தான ஹதீதுகளை கண்ணுற்றால் ஹதீதுகளின் படிதான் அமல் செய்வார்கள். இதனால் அவர்கள் அபூஹனீபா ரஹிமஹூல்லாஹ் அவர்களை பின் தொடராதவர்கள் என்றாகி விடமாட்டார்கள், இமாமுல் அஃலம் ரஹிமஹூல்லாஹ் அவர்களால் உருவாக்கப்பட்ட உஸூல் சட்டங்களையும், மேற்கண்ட சொல்லையும் பின் தொடர்ந்தவர்களாகவே ஆவார்கள்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

எனவே இவர்களின் இக்கூற்றுகள் அனைத்தும் அபூஹ்நீபா ரஹிமஹூல்லாஹ் அவர்களின் கூற்றாகவும், மத்ஹபாகவும் அமைந்து விடுகின்றன.

மிக வட்டுறுக்கமாகவே வரையப்பட்ட இவ்விளக்கத்தை மனதில் ஞாபகத்துடன் இருத்திக் கொண்டால் அனந்த மனந்த குதர்க்கமான பிரச்சனைகளை தீர்வு கட்டிட ஏதுவாக இருக்கும்.

சில னைறு முகல்லிதுகளான வஹ்ஹாபிகள்” எங்களுக்கும் இஜ்திஹாது செய்வதற்குரிய திறன் இருக்கின்றது. ஆகையினால் நாங்கள் எந்த இமாமையும் பின் தொடர மாட்டோம்” என்று புலம்புகிறார்கள்.

இவர்கட்கு அதிகமாக ஒன்றும் சொல்லத்தேவையில்லை இஜ்திஹாது செய்ய எந்த அளவு அறிவுத்திறன் அமைய வேண்டும் என்ற ஓர் கேள்வி மட்டும் போதும். இதற்கு பதிலாக அடுக்கும் அறிவுத்திறன் அவர்களிடமாவது இருக்கிறதா? என்று நோக்கினால் அதுவும் அவர்களிடம் காணமுடியாது.

ஹழ்ரத் இமாம் ராஸி ரஹிமஹூல்லாஹ், இமாம் கஸ்ஸாலி ரஹிமஹூல்லாஹ் போன்ற வல்லுனர்கள், இமாம் திர்மதி ரஹிமஹூல்லாஹ், இமாம் அபூதாவூது ரஹிமஹூல்லாஹ் போன்ற ஹதீதுமனன மிக்கவர்கள், ஹழ்ரத் கௌதுல் அ.எம் ரலியல்லாஹு தஆலா அன்ஹு, பாயஸீதூல் பிஸ்தாமீ ரலியல்லாஹு தஆலா அன்ஹு, ஷாஹ் பஹாவுல் ஹக் நக்ஷபந்தி ரலியல்லாஹு தஆலா அன்ஹு போன்ற குரநாதர்கள் உள்பட அனைவரும் இஸ்லாத்தின் மேன்மக்களாக திகழ்ந்தது வெள்ளிடை, அப்படி இருந்தும் அவர்கள் முஜ்தஜிதுகளாக இருந்து புது மத்ஹபுகளை ஸ்தாபிக்காமல் இமாம் ஷாபிஈ ரஹிமஹூல்லாஹ் அவர்களையோ, அபூஹ்நீபா ரஹிமஹூல்லாஹ் அவர்களையோ, அல்லது வேறு இமாம்களையோ பின்தொடர்ந்த முகல்லிதுகளாகவே தான் வாழ்ந்திருக்கிறார்கள் என்றால்,

இக்காலத்தில் இஜ்திஹாது செய்யும் இமாம்களாக ஆகுவது ஒருபக்கம் இருக்கட்டும். இம்மேதைகளான நாதாக்களுக்கு நிகரானவர்களையாவது காணமுடிகிறதா? என்னே! அது போகட்டும். அவர்கள் கோர்வை செய்த நூற்களின் பெயர்கள் கூட இக்காலத்து வஹ்ஹாபிகட்கு தெரியாதே! எங்ஙனம் இஜ்திஹாது செய்யப் போகிறார்கள்?

ஒருவர், “நான் இஜ்திஹாது செய்வேன் அதற்குரிய திறன் என்னிடம் இருக்கிறது” என்று என்னிடம் தாவா செய்துக் கொண்டிருந்தார்.

அவர்கள் அதிகமாக எதுவும் கேட்டுக் கொள்ள விருப்பமில்லாததினால் “சூரத்துல் தகாதூரில்” எத்தனை மஸ்அலாக்களை நீர் கிரகித்தெடுத்தீர்? இன்னும் அதில் எத்தனை ஹகீகத், மஜாஸ், கினாயா, ழாஹிர், நஸ்ஸுகள்

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

இருக்கின்றன? என்று ஒரு கேள்வி மட்டும் கேட்டேன். அவர் திகில் அடைந்து மௌன சாமியாக சமைந்து விட்டார். இப்பெயர் கூட அவர் செவிப்புலனில் இதுவரை மோதியதில்லை (சுப்ஹானல்லாஹ்) அவர் நினைத்தது போன்று “இஜ்திஹாது” கடைச்சரக்கில்லை. சாமானியமானதில்லை.

தக்லீது கடமை என்பது பற்றி ஆதாரங்கள்

இதை இரு பிரிவுகளாக அமைக்கின்றோம்.

ஒன்றாவது:- பொதுவாக தக்லீது செய்வது பற்றிய ஆதாரங்கள்.

இரண்டாவது:- தக்லீது ஷக்ஸி - தனிநபரை தக்லீது செய்வது பற்றிய ஆதாரங்கள்.

ஒன்றாவது பிரிவு:-

தக்லீது செய்வது கடமை என்பது திருக்குர்ஆன் வசனங்கள், சஹீஹான ஹதீதுகள், உம்மத்மார்களின் நடைமுறைகள், முபஸ்ஸிர்ன்களின் சொற்கள் ஆகியவைகளால் தரிக்கப்பட்டிருக்கிறது.

பொதுவாக தக்லீது செய்வது என்பது (பற்றிய ஆதாரங்கள்) முஜ்தஹிதின்களான இமாம்களை தக்லீது செய்வதையும் தரிப்படுத்தும்.

1. இஹ்தினஸ்ஸிராதல் முஸ்தகீம்:-

நேரான வழியில் எங்களை நடத்தாட்டுவாயாக! (அவ்வழி) நீ எவர்கள் மீது உபகாரம் புரிந்தாயோ அவர்(கள்) நபிமார்கள், சித்தீகீன்கள், ஷஹ்தாக்கள், சாலிஹீன்களது வழி, (அல்குர்ஆன்: 1-6)

நேராவழி என்பது (மேற்கூறப்பட்ட) நன்மக்கள் சென்ற வழியேயாகும்.

அனைத்து முபஸ்ஸிர்ன்களும், முஹத்திதீன்களும், புகஹாக்களும், அவ்லியாக்களும், கௌது, குத்புமார்களும், இறையருளை பெற்ற நன்மக்கள், அனைவரும் இமாம்களை தக்லீது செய்தவர்களாகவே சென்றிருக்கிறார்கள்.

ஆகவே தக்லீது என்பது தான் “ஸிராதே முஸ்தகீம்” நேரான வழி.

2. லாயுகல்லிபுல்லாஹு நப்ஸன் இல்லா உஸ்அஹா

அல்லாஹுதஆலா எந்த ஆத்மாவுக்கும் அதன் சக்திக்கேற்பவேயன்றி கஷ்டம் கொடுக்கமாட்டான். (அல்குர்ஆன் 2-286)

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

சக்திக்கு அப்பாற்பட்ட சமைகளை அல்லாஹ் எவரின் மீதும் சமத்தாட்டுவதில்லை என்பது தெளிவு.

அப்படியானால் இஜ்திஹாது செய்யவும், குர்ஆன் ஹதீதுகளிலிருந்து மஸாயில்களை கிரஹித்தெடுக்கவும் சக்தியற்றவர்கட்கு தக்லீது செய்யலாகாது மஸாயில்களை தானே கிரஹித்து தான் எடுக்க வேண்டும் என்றால் சக்திக்கப்பாற்பட்ட சமையைக் கொண்டு கஷ்டம் கொடுப்பதாகாதா?

ஏழையானவனுக்கு ஜகாத்தும், ஹஜ்ஜும் கடமைகளில்லை என்றிருக்கும்போது அறிவித்திறனில்லாதவனுக்கு அவனே மஸாயில்களை கிரஹித்துக்கெடுக்க வேண்டும் என்றிருப்பது எங்ஙனம் சரியாகும்?

3. அஸ்ஸாபி கூனல் அவ்வலான

முஹாஜிரீன்கள், அன்ஸார்களில் நின்றும் முந்தியவர்களையும், இன்னும் அவர்களை நன்மையைக் கொண்டு பின் தொடர்ந்தவர்களையும் அல்லாஹ் பொருந்திக் கொண்டான் அவர்களும் அல்லாஹ்வை பொருந்திக் கொண்டார்கள். (அல்குர்ஆன் 9-101)

முஹாஜிரீன்கள், அன்ஸார்களை பின் தொடருவதில் அல்லாஹ்வின் பொருத்தம் இருக்கிறதென்பது இதன் மூலம் தெரிய வருகின்றது இதுவும் தக்லீதுவாகும்.

4. அதீவுல்லாஹ் - வ அதீவுற்றஸூல வஉலில் அம்ரி மின்கும்

அல்லாஹுக்கு வழிப்படுங்கள், ரஸூலுக்கும், உங்களின் காரியஸ்தர்கட்கும் வழிப்படுங்கள். (அல்குர்ஆன் 4-58)

மூவருக்கு வழிப்பட்டு நடக்க வேண்டுமென இவ்வசனம் வலியுறுத்துகிறது.

1. அல்லாஹ் (அதாவது:- திருக்குர்ஆன்) 2. ரஸூல் ஸல்லல்லாஹு அலைஹி வஸல்லம் (அதாவது:- அவர்களது ஹதீதுகள்) 3. காரியஸ்தர்கள் (அதாவது:- பிக்ஹு சட்ட நிபுணர்கள்.)

1. அல்லாஹ்தஆலாவுக்கு வழிப்படுங்கள், 2. ரஸூல் ஸல்லல்லாஹு அலைஹி வஸல்லம் அவர்களுக்கும், காரியஸ்தர்களுக்கும் வழிப்படுங்கள் என்று இரு இடங்களில், **அதீவு வழிப்படுங்கள்** என்ற வாக்கியத்தை கூறியுள்ளான் காரணம்

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸூபி ரஹ்மானி பாகவி -

அல்லாஹுக்கு வழிப்படுதல் என்பது அவனது சொல்லில். கட்டளையில் மட்டும் தான், செயலிலும், மௌனத்திலும் அல்ல ஏனெனில்,

காபிர்களுக்கு அல்லாஹ் இரணமளிக்கிறான். வெளிநர்கத்தில் வெற்றியை கொடுக்கிறான். அப்படியும் அவர்கள் குப்பரையே மேற்கொள்கின்றனர். உடனடியாக அதற்கான வேதனையை கொடுப்பதில்லை. இதில் நாம் அல்லாஹ்வை தொடர்ந்து காபிர்களுக்கு நாம் உதவி செய்ய வேண்டியதில்லை.

நபிகள் நாயகம் ஸல்லல்லாஹு அலைஹி வஸல்லம் அவர்களுக்கும், நம் காரியஸ்தர்களான இமாம்களுக்கும் வழிப்படுதல் என்பது அவர்களது ஒவ்வொரு சொல் செயலிலும், ஏதாவதொன்று அவர்கள் முன்னிலையில் நடந்து அதை அவர்கள் பார்த்து மௌனமாக இருந்தால் அந்த மௌனத்திலும் ஆக மூன்று விஷயங்களிலும் பின் தொடர வேண்டும்.

இப்பாகுபாடுகள் இருப்பதால் தான் இருமறையாக **அதீவு** - வழிப்படுங்கள் என்று பிரித்து கூறியுள்ளான்.

மேற்கண்ட திருவசனத்தில் **வஉலில் அம்ரி மின்கும் - உங்களின் காரியஸ்தர்கள்**” என்பதுகொண்டு கருத்து:- இஸ்லாமிய மன்னர்கள் (மார்க்க மேதைகளான புகஹாக்கள் அல்ல) என்று கூறினாலும், இஸ்லாமிய மன்னர்கட்கு வழிப்படுதல் என்பது மார்க்கத்திற்கு ஏற்றமான காரியங்களில் தான். மாற்றமானவைகளில் அல்ல.

மன்னர்கள் மார்க்கத்திற்கு ஏற்றமானவை யாது? மார்க்க சட்டங்கள், ஆசாரங்கள் யாது? என்பவற்றை முஜ்தஹிதீன்களான மேதைகளான இமாம்களிடம் தான் கேட்டு தெரிந்துக் கொள்ள முடியும். அதுதான் நியதியுமாகும்.

சட்ட திட்டங்கள் இயற்றுவது மார்க்க மேதை. அவைகளை செயல்படுத்துவது மன்னர், பிரஜைகளுக்கு மன்னர் அதிகாரி, மன்னருக்கு மார்க்க மேதை அதிகாரி.

இப்படியானால் மன்னருக்கு வழிப்படுதல் என்பது எதார்த்தத்தில் முஜ்தஹிதீன்களான மார்க்க மேதைகளுக்குத் தான் வழிப்படுதல்.

இதுபோது “உலில் அம்ரி” என்பது கொண்டு இஸ்லாமிய மன்னர்கள் என்று கருத்து கொண்டாலும் (நாம் கூறி வரும்) தக்லீது என்பது தரிபடுகின்றது.

ஓர் நுட்பம்

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

1. தெள்ளத் தெளிவாக குர்ஆனில் கூறப்பட்ட சட்டம், (உ-ம்) கணவன் மரணமான பெண் நான்கு மாதம் பத்து நாட்கள் இத்தா இருக்க வேண்டும். இதற்கு அதீவுல்லாஹ் என்பதும்,
2. தெள்ளத் தெளிவாக ஹதீது ஷரீபில் கூறப்பட்டுள்ள சட்டம் (உ-ம்) தங்க ஆபரணங்கள் ஆண்கள் அணிவது ஹராம், இதற்கு அதீவுற்றஸூல் என்பதும்,
3. குர்ஆனிலும், ஹதீதிலும் தெளிவாக காணமுடியாத சட்டம் (உ-ம்) மனைவியின் பின் துவாரத்தில் புணருதல் ஹராம், இதற்கு வஉலில் அம்ரி என்பதும்,

இவ்வாறான மூன்று விதமான மூன்று சட்டங்கள் இருப்பதற்காக மேற்கண்ட திருவசனம் அறிவிக்கின்றது.

5. பஸ் - அலூ - அஹ்லத் - திக்ரி - இன் குன்தும் - லாத.லமுன் -

(மக்களே!) நீங்கள் அறியாதவர்களாக இருப்பின் அறிவுடையோர்களிடம் கேளுங்கள். (அல்குர்ஆன் 21-7)

எந்த மஸ்அலா தெரியவில்லையோ அந்த மஸ்அலா தெரிந்தவர்களிடம் கேட்டுக் கொள்ளுங்கள் என்று திருவசனம் அறிவிக்கின்றது.

அது போன்றே இஜ்திஹாது செய்ய திறனில்லாதவர்கள், திறனுடையோர்களிடம் கேட்டு தெரிந்து நடப்பது தானே நியதி.

இவ்வசனத்தைக் கொண்டு கருத்து:- சரித்திர வரலாறுகளை கேட்டு தெரிவது தான், முன் தொடரும் இதையே காட்டுகின்றது என்று சிலர் செப்புகின்றனர்,

அது சரியன்று, காரணம், மேற்கண்ட வசனம் குறிப்பின்றி பொதுப் படையாகவே வந்துள்ளது. தெரியாமல் இருப்பதையே காரணம் காட்டி கேட்டு தெரிந்துக் கொள்ள வேண்டுமென வந்துள்ளது.

எனவே எது நமக்கு தெரியவில்லையோ அதுபற்றி தெரிந்தவர்களிடம் கேட்டு தெரிந்துக் கொள்வது கடமை என்பது தான் அவ்வசனத்தின் பொதுக் கருத்து.

6. வத்தபி.ஃ-ஸபீல-மன்-அனாப-இலய்ய:-

என்னளவில் மீண்டவர்களின் பாதையை பின் பற்றுவீராக! (அல்குர்ஆன் 31-15)

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

அல்லாஹ் அளவில் சென்றடைந்த சீதேவிகளான இறையன்பர்களின் வழியை தக்லீது - பின் தொடர வேண்டுமென்று இவ்வசனம் பொதுப் படையாகவே வந்துள்ளது.

7. வஜ்அல்னா-லில்-முத்தகீன-இமாமா:-

முத்தகீன்களுக்கு (பின் தொடருகின்ற) இமாம்களாக எங்களை ஆக்குவாயாக! (அல்குர்ஆன் 25-74)

நாங்கள் முத்தகீன் - இறை பக்தியாளர்களை பின் தொடருகின்றோம். எங்களையும் முத்தகீன்களே பின் தொடருபவர்களாக ஆக்குவாயாக! என்ற விளக்கவுரை “தப்ஸீர் மஆலிமுத்தன்ஸீலில் எழுதப்பட்டுள்ளது.

எல்லோரும் இறையன்பர்களின் அடிச்சுவடுகளை பின் தொடர்ந்தவர்களாக இருந்து வர வேண்டுமென இவ்வசனம் உணர்த்துகின்றது.

8. பலவ்லா - நபர - மின்குல்லி - பிர்கத்தின்

ஒவ்வொரு கோத்திரத்திலிருந்தும் ஒரு வகுப்பினர் (மட்டும் யுத்தத்திற்கு) புறப்பட வேண்டாமா? மார்க்கத்தில் (உள்ள சட்டங்களை பெருமானாரிடம்) கற்றுக் கொள்ள (மற்றவர்கள் தங்கிருக்க வேண்டாமா? யுத்தத்திற்கு சென்ற) அவர்கள் இவர்கள்பக்கம் திரும்பினால் (கற்றவை)களை அவர்களுக்கு (எடுத்துரைத்து) எச்சரிக்கவும் (அல்லாஹ்வின் தண்டனையை) தவிர்த்துக் கொள்வார்கள். (அல்குர்ஆன் 9-123)

(பெருமானார் ஸல்லல்லாஹு அலைஹி வஸல்லம் அவர்கள் யுத்தத்திற்கு செல்லாதிருக்கும் போது அவர்களால் குறிக்கப்பட்டவர்கள் மட்டுமே போர்க்களத்திற்கு செல்ல வேண்டும். மற்றவர்கள் தங்கியிருந்து பெருமானாரிடம் கல்வி கற்க வேண்டும், அனைத்து கோத்திரர்களும் ஒரு மொத்தமாக போர்க்களத்திற்கு செல்வதோ, அல்லது அனைவரும் கல்விகற்பதில் ஈடுபடுவதோ தகாது. சிலர் கல்வி கற்பதிலும் மற்றும் சிலர் உலகயியலிலும் ஈடுபட வேண்டும்) இவர்கள் அவர்களை தக்லீது செய்ய வேண்டும் என இவ்வசனம் சாடையாக அறிவிக்கின்றது.

9. வலவ் - ரத்தாஹு

அதை (போர்களச் செய்திகளை) ரஸூல் ஸல்லல்லாஹு அலைஹி வஸல்லம் அவர்கள் பக்கமும் காரியஸ்தர்கள் பக்கமும் மீட்டினால் அவர்களில் கிரஹித்தெடுப்பவர்கள் அதை (உண்மையா? பொய்யா? என்பதை) விளங்கிக் கொள்வார்கள். (அல்குர்ஆன் 4-82)

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

குர்ஆன் ஆயத்துகள், ஹதீதுகளை முதன் முதன்மையாக கிரஹித்தெடுக்கும் இமாங்களின் பக்கமே எடுத்துக் காட்ட வேண்டும். பின் அவர்கள் எதைக் கூறுகின்றனரோ அதன்படியே அமல்செய்ய வேண்டுமென்று தெளிவாகவே இவ்வசனம் அறிவிக்கின்றது.

போர்களச் செய்திகளையே கிரஹித்தெடுப்பவர்களிடம் எடுத்துக் கூற வேண்டுமென்றிருக்கும் போது அச்செய்திகளை காண மிகப் பெரிதானவைகள் அல்லவா குர்ஆன் வசனங்கள்? நாயகப் பெருமானாரின் பொன்மொழிகள்?

ஆகவே முஜ்தஹிதான இமாங்களிடம் எடுத்துக் கூறுவது அவசியமாகும்.

10. யவ்ம - நத்வு - குல்ல - உனாசின் - பி இமாமிஹிம்

ஒவ்வொரு மக்களையும் அவர்களது இமாங்களுடனே அழைப்போம். (அல்குர்ஆன் - 17-71)

(“இமாம்” என்பதற்கு நபிமார்கள் என்றும், வேதங்கள் என்றும் பல கருத்துரைகளை முபஸ்ஸிரீன்கள் வழங்கியுள்ளனர்.)

“எந்தெந்த மத்ஹபின்படி கிரிகைகளை செய்து வருகின்றார்களோ, அந்த மத்ஹப்பிற்குரியவர்களுடன் சேர்த்து ஷாபிய்யாக்களே! ஹனபிய்யாக்களே! மாலிகிய்யாக்களே! என்றழைக்கப்படுவார்கள்” என்ற விளக்கமும் ‘இமாம்’ என்பதற்கு கொடுக்கப்படுகின்றது. (ஆதாரம் தப்ஸீர் சாவி - ருஹூல் பயான்)

இமாங்களை	பின்பற்றாதவர்களை	ஷெய்தானுடன்
சேர்ந்தழைக்கப்படுமென்று	கண்ணியத்திற்குரிய	சூபிய்யாக்கள்
கூறியுள்ளார்கள்.		

11. வஇதா - கீல லஹும் - ஆமினூ

(நன்) மக்கள் ஈமான் கொண்டது போல் நீங்களும் ஈமான் கொள்ளுங்கள் என்று (முனாபிகீன்களிடம்) சொல்லப்பட்டால், மடையர்கள் ஈமான் கொண்டது போல் நாங்களும் ஈமான் கொள்வோமா? என்று (முனாபிகீன்கள்) சொல்வார்கள். (அல்குர்ஆன் 2:18)

சாலிஹீன்களான நன்மக்களது ஈமான்போல் இருக்கும் ஈமானுக்குதான மதிப்புண்டு என்று இருக்கும் போது நன்மக்களது மத்ஹபுகள் தான் நல்வழி. அதுவே நம்வழி.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

முபஸ்ஸரீன், முஹத்திதீன்களின் சான்றுரைகள்:-

“அல்லாஹ்வுக்கு வழிப்படுங்கள், ரஸூலுக்கும் உங்களின் காரியஸ்தர்களுக்கும் வழிப்படுங்கள். (4-58)”

என்ற திருவசனத்தில் “காரியஸ்தர்” என்பதின் கருத்து, மார்க்கக் கல்வியுடையவர்கள் என்பதாகும்.

அறிவிப்பாளர்:- அதாவு ரலியல்லாஹு தஆலா அன்ஹு
நூல்:- தாரமி பாபுல் இக்திதாஃ. பில் உலமா

மக்களே நீங்கள் அறியாதவர்களாக இருப்பின் அறிவுடையோர்களிடம் கேளுங்கள். (21-7)

இத்திருவசனத்தின் கருத்து:- குர்ஆனை நன்கு விளங்கிய முஃமின்களிடம் கேளுங்கள் என்பதாகும். (தப்ஸீர்காஜீன்)

“ஒருவன் தொழுகிறான், நோன்பு நோற்கிறான், ஹஜ்ஜும், (இறை வழியில்) போரும் செய்கின்றான். நிச்சயம் அவன் முனாபிக்காக இருக்கிறான்” என்று பெருமானார் ஸல்லல்லாஹு அலைஹி வஸல்லம் அவர்கள் சொன்னார்கள். எங்ஙனம் அவனில் முனாபிக்கு தனம் புகுந்தது? என சஹாபாக்கள் விசாரித்தார்கள்.

“அவன் தனது இமாமை குறைவு படுத்தினதால்” என்று பெருமானார் ஸல்லல்லாஹு அலைஹி வஸல்லம் அவர்கள் பதில் பகர்ந்தார்கள். அவனது இமாம் யார்? என்றபோது, அல்லாஹ்வே தனது திருமறையில் “பஸ்அலூ அஹ்லத்திக்ரி” (21-7) என்று சொல்லியிருக்கிறான் என்று பதில் சொன்னார்கள்.

அறிவிப்பாளர்:- அனஸ் ரலியல்லாஹு தஆலா அன்ஹு
நூல்:- தப்ஸீர் துற்றுல் மன்ஸூர்

(எனவே அறிவுடையோர்கள் என்பதின் கருத்து:-

குர்ஆனை நன்கு துரவி ஆராய்ந்த கண்ணியத்திற்குரிய இமாம்கள் இவர்களையே பின்தொடர வேண்டுமென்பது வெள்ளிடைமலை)

(சொல்லப்படும் கருத்துக்கள்) சஹாபாக்களின் சொல்லுக்கோ, சஹீஹான ஹதீதுக்கோ, குர்ஆன் ஆயத்திற்கோ ஒத்திருந்தாலும்கூட நான்கு இமாம்களின் சொற்களை தவிர மற்றவைகளை பின்பற்றலாகாது. அப்படி நான்கு மதஹபுகளை விட்டும் புறப்பட்டவன், வழிகெட்டவன். வழிகெடுப்பவன்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

சிலவேளை அது அவனை குப்பில் சேர்த்து விடும். குர்ஆன், ஹதீதுகளின் வெளிக்கருத்தை மட்டும் எடுத்து கொள்வது குப்பின் ஆணிவேராகும்.

(தப்ஸீர் ஸாவி 3-ம் பாகம் 9-ம் பக்கம்)

“அத்தீனு அன்னஸீஹத்து-தீன் என்பது நன்மையை நாடுவதாகும்” என்று நபிகள் நாயகம் ஸல்லல்லாஹு அலைஹி வஸல்லம் அவர்கள் நவின்றார்கள். யாருக்கு நாடுவது என்று நாங்கள் கேட்டோம். அல்லாஹுக்கும், அவனது வேதத்திற்கும், அவனது தூதருக்கும் முஸ்லிம்களின் இமாம்களுக்கும், முஸ்லிம் பொது ஜனங்களுக்கும் என்று பெருமானால் ஸல்லல்லாஹு அலைஹி வஸல்லம் அவர்கள் சொன்னார்கள்.

அறிவிப்பாளர்:- தமீமுத்தாரி ரலியல்லாஹு தஆலா அன்ஹு
நூல்:- முஸ்லிம் 1-ம் பாகம் 54ம் பக்கம்

“முஸ்லிம்களின் இமாம்கள்” என்பது நமது தீனுடைய உலமாக்களான இமாம்களையும் எடுத்துக் கொள்ளும். அவர்களுக்கு நன்மை நாடுவதென்பது அவர்கள் அறிவித்த கருத்துக்களை ஒப்புக் கொள்வதும் சட்ட திட்டங்களில் அவர்களை பின் தொடருவதும், அவர்கள் மீது நல்லெண்ணம் வைப்பதுமாகும்” என்று இமாம் அல்லாமா நவவி ரஹிமஹுல்லாஹ் அவர்கள் விளக்கம் தந்துள்ளார்கள். நூல் - ஷரஹு முஸ்லிம்

இரண்டாம் பிரிவு

தக்லீதே ஷக்ஸி - தனி நபரை பின் தொடருதல் பற்றியது

“நீங்கள் ஒருவருக்கு கீழ் ஐக்கியமாக இருக்கும் போது உங்களது ஐக்கியத்தை உடைத்தெறிய நாடி உங்களிடம் ஒருவன் வந்தால் அவனை வெட்டி வீழ்த்துங்கள்” என்று நபிகள் நாயகம் ஸல்லல்லாஹு அலைஹி வஸல்லம் அவர்கள் கூறினார்கள். (மிஷ்காத் 320)

இமாம்களை, மார்க்க அறிஞர்களை பின் பற்றி நடப்பதையும், மார்க்கத்திற்கு முரண்பாடில்லா காரியங்களில் நாட்டுத்தலைவர்களை பின் தொடர்ந்து ஐக்கியமாக வாழ வேண்டுமென்பதையும் இந்த ஹதீது அறிவிக்கின்றது.

இமாம் முஸ்லிம் ரஹிமஹுல்லாஹ் அவர்கள் தங்களது சஹீஹு முஸ்லிம்ஷரீபில்,

“பாவமில்லாதவற்றில் தலைவர்களுக்கு வழிப்படுதல் வாஜிபு - அவசியம்” என்று தலைப்பிட்டு ஒரு பாடமே அமைத்துள்ளார்கள்.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

“இந்த பண்டிர் (இப்து மஸ்வது) உங்களில் இருக்கும் போது என்னிடம் எதையும் கேட்காதீர்கள்” என்று அபூ மூஸா அஷ்அரி ரலியல்லாஹு தஆலா அன்ஹு அவர்கள் இப்து மஸ்வத் ரலியல்லாஹு தஆலா அன்ஹு அவர்களைப் பற்றி சொன்னார்கள் (மிஷ்காத் 264)

சிறப்புற்றவர் இருக்கும் போது மற்றவரை பின் தொடரலாகாது என்றும், ஒவ்வொரு முகல்லிதும் தங்களது இமாமே மேலானவர் என்ற சிந்தையை இருத்திக் கொள்ள வேண்டுமென்றும் இந்த ஹதீது அறிவிக்கின்றது.

“முஸ்லிம் பெருங்குடிமக்களின் பொதுப்பணிகளில் பொறுப்பேற்றவன் (தலைவராக ஏக மனிதனாக நியமிக்கப்பட்டவன். தனது பணியை தொடர அதிகாரி ஒருவர் தேவைப்படும் போது) குர்ஆன் ஹதீதுகளை நன்கு தெரிந்தவன் இருக்கும்போது இவனை தனக்கு அதிகாரியாக நியமனம் செய்யாமல் இவனைக் காண குறைந்தவனை அதிகாரியாக நியமனம் செய்தால், அல்லாஹ்வுக்கும் அவனது தூதர் ஸல்லல்லாஹு அலைஹி வஸல்லம் அவர்களுக்கும், பொது ஜனங்களுக்கும் இ(ந்ததலை)வன் மோசடி செய்து விட்டான்” (பத்ஹுல் கதீர்)

“எவன் தனது கழுத்தில் (இமாமுக்கு கட்டுபட்டு நடக்கும்) பைஅத் - உடன்பாடில்லாமல் மரணமாகின்றானோ அவன் அஞ்ஞான காலத்தில் செத்த மாதிரி சாகுவான்.”

அறிவிப்பாளர்:- முஸ்லிம்
நூல்:- மிஷ்காத் 350

இமாம்களை தக்லீது - பின் தொடரும் பைஅத்தும், ஷெய்குமார்களின் தொடர்பை உண்டாக்கும் பைஅத்தும் இந்த ஹதீதில் உள்ளடங்கும்.

இப்பொதுக் கருத்தில்லையென்றால் இந்திய திருநாட்டில் வஹ்ஹாபிகள் எந்த இமாமிடம் இந்த ஹதீதுபடி பைஅத்து செய்வார்கள்?

திருமறை வசனங்களில், நாயகத்திருமேனியின் பொன் மொழிகளில், சிலவற்றையே இங்கு மேற்கோள் காட்டினோம். அனந்தமனந்தம் நம்மால் காட்ட முடியும். போதுமென்ற மனதுடன் சுருக்கப்பட்டுள்ளது.

தபுவத்தாபீயீன்கள் காலம் தொடுத்து இன்றளவும் இஸ்லாமிய குடிமக்களை பாருங்கள்! இஜ்திஹாது செய்ய தகுதியற்றவர்கள், தகுதியுள்ளவர்களை தக்லீது செய்தே வாழையடி வாழையாக வந்துள்ளார்கள். இது சமுதாயத்தின் ஏகோபித்த முடிவாகும். இந்த முடிவுக்கு ஐக்கியப்பட்டு நடக்க வேண்டுமென்பது குர்ஆன், ஹதீதுகளால் தரிப்பட்ட ஒன்றாகும். இது அவசியமாகும்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

“நேர்வழி தெளிவான பின் எவர்கள் ரஸுலுக்கு (அவர்கள் கொண்டு வந்தவைகளில்) மாற்றம் செய்து, மு:மின்களின் வழி அல்லாத மாற்று வழியை பின் பற்றுக்கின்றார்களோ அவர்களை (அவர்கள் தாம் தேர்ந்தெடுத்துக் கொண்ட வழிகேட்டில்) நாம் அதிகாரிகளாக்குவோம். (பின் மறுமையில்) நரகில் அவர்களை புகுத்துவோம். (அல்குர்ஆன் 4-114)

முஸ்லிம் பொது ஜனங்கள் எவ்வழியை தேர்ந்தெடுத்தார்களோ அவ்வழியை நாமும் தேர்ந்தெடுத்து போகுவது பர்ளு - கடமை என்பதை இவ்வசனம் உணர்த்துகின்றது.

அம்மக்கள் தேர்ந்தெடுத்த வழி தான் தக்லீது எனும் வழி. அதுவே நல்வழி. நம்மவர் வழி.

“பொது ஜனங்களை, ஜமாஅத்தார்களை ஒத்து பின் தொடர்ந்து போகங்கள். எவன் தனிமையாகின்றானோ அவன் நரகிலும் தனிமையாக்கப் படுவான். (மிஷ்காத்)

“மு:மின்கள் எதை நல்லதாக கருதுகின்றனரோ அது அல்லாஹ் இடமும் நல்லது தான்” (அல்ஹதீது)

அன்றும், இன்றும் உலக முஸ்லிம்கள், அரபியர்களும், அஜமியாக்களும் தனி நபரை - இமாமை பின் தொடர்ந்தே வந்துள்ளார்கள்.

எவன் தக்லீது செய்யவில்லையோ அவன் உலக நியதியான இக்கட்டுக்கோப்பை உடைத்த பாவியாவான். இப்படிப்பட்ட இவன் முதலாம் கலீபா அபூபக்கர் ரலியல்லாஹு தஆலா அன்ஹு, இரண்டாம் கலீபா உமர் ரலியல்லாஹு தஆலா அன்ஹு ஆகியவர்களின் கிலாபத் - குடியரசு ஆட்சியை எங்ஙனம் ஏற்றுக் கொள்ளப் போகிறான்? இவர்களது ஆட்சிப்பொறுப்பு பொது மக்களால் ஏகோபிக்கப் பட்டதல்லவா?

“இதை மறுத்தவன் காபிராகி விடுவான்” (ஆதாரம் ஷாமி)

இது போன்று தான் தக்லீதுமாகும்.

முஹாஜிரீன்களை குறித்து குர்ஆன், “உலாயிக - ஹுமுஸ்ஸாதிகீன் - அவர்கள் தான் மெய்யன்பர்கள்” என்று கூறுகின்றது.

இன்னும், “வகூஹா - மஅஸ்ஸாதிகீன் - மெய்யன்பர்களுடனே இருந்து வாருங்கள்” என்றும் கூறுகின்றது.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

எனவே அன்ஸாரிகளே! நீங்கள் எங்களுடன் சேர்ந்து ஒத்துழைப்பு தாருங்கள்! உங்களுக்கென்று தனி ஆட்சியை அமைக்காதீர்கள் என்று அபூபக்கர் ரலியல்லாஹு தஆலா அன்ஹு அவர்கள் ஆட்சிப் பொறுப்பேற்கும் சமயம் கூறினார்கள். (தப்ஸீர் காஜின்)

மெய்யன்பர்கள் அனைவரும் தக்லீது செய்துள்ளார்கள்.

ஹைர முகல்லிதுகளே - தக்லீது செய்யாத தூர்பாக்கியசாலிகளே! நீங்கள் மெய்யன்பர்களுடன் தக்லீது செய்ய முன் வாருங்கள் என்று அறிவுரை கூறுகின்றோம். வாரீர்!!

தக்லீது பற்றிய யுக்தி ஆதாரங்கள்:-

உலகியலில் ஒருவன் மற்றவனை பின்தொடராது இருக்க முடியாது. ஒவ்வொரு தொழிலாளியும், அத்தொழிற் கலையில் நுட்பமானவர்களை பின்பற்றியே செயலாற்றுகின்றனர். உலகியலைக்காண மார்க்க இயல் மிக சிக்கலானது. இதில் அவசியம் அவ்வியலில் விற்பன்னர்களை பின் தொடர்ந்தேயாக வேண்டும்.

ஹதீது கலையிலும் தக்லீது இருக்கிறது. இன்னராவி - அறிவிப்பாளர் ளயீபானவர் என்று ஹதீதுக்கலை நிபுணர்களில் ஒருவர் சொல்லுகிறார். ஆனதினால் இந்த அறிவிப்பாளர் கூறும் இந்த ஹதீது ளயீபு - பலஹீனமானது என்று சொல்கின்றோம்.

இது இமாம் புகாரி (ரஹிமஹுல்லாஹ்) அவர்களை போன்ற ஹதீது நிபுணரை தக்லீது செய்வதாகும்.

இது போன்று குர்ஆன் ஷரீபை ஒதுவதிலும் கூட தக்லீது இருந்து கொண்டிருக்கிறது. இன்ன காரி அவர்கள் இந்த வசனத்தை இவ்விதமாக ஒதினார்கள் என்று சொல்வதும், ஒதுவதும் அவரை தக்லீது செய்வதாகும்.

இதுபோன்றே குர்ஆனின் வசனங்களுக்கு ஸேர்ஸபர்-பேஷ் வைப்பதிலும் ஆயத்துகளை எண்ணிக்கை கொள்வதிலும் அதற்குரியவர்களை தக்லீது செய்யப்பட்டிருக்கிறது.

தொழுகை ஜமாஅத்தாக நடைபெறுகின்ற போது ம.:மும்கள் இமாமை தக்லீது - பின்தொடருகின்றனர்.

இஸ்லாமிய ஆட்சி நடக்கும் போது முஸ்லிம் பெருங்குடிமக்கள் ஆட்சித் தலைவனை தக்லீது செய்கின்றனர்.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

ரயில் பிரயாணம் செய்யும் போது பிரயாணிகள் அனைத்து பேரும் ரயில் இன்ஜினைப் பின் தொடர்கின்றனர்.

சுருங்கக் கூறின் உலகாதி காரியங்களில் ஒவ்வொருவரும் முகல்லிதுகளாக - பின்தொடர்பவர்களாகவே இருக்கின்றனர்.

இங்கு எடுத்தாளப்பட்டவைகள் அனைத்திலும், அதிலும் தொழுகையில் இமாம் ஒருவர்தான். இருவர் அல்லர். இப்படியாக தக்லீது ஷக்ஸி - தனிநபரை பின்தொடருதல் இருக்கும்போது ஷரீஅத்திலும் தக்லீதுசெய்யும் இமாம் ஒருவராகத்தான் - தக்லீது ஷக்ஸியாகத்தான் இருக்க முடியும்.

“பிரயாணத்தில் மூவர் இருந்தால் அவர்களில் ஒருவரை இமாமாக நியமித்துக் கொள்ளட்டும்” என்று மிஷ்காத் 339-ம் பக்கத்தில் வந்துள்ளது.

எதிர்வாதம் புரிபவர்கள் தங்கள் ஆட்சேபனைகளை இரண்டு வகைகளாகத் தொடுக்கின்றனர்.

குத்தலாகவும், கேலி நையாண்டியாகவும் கேட்பது ஒருவிதம். இவற்றுக்கெல்லாம் நாம் பதில் சொல்லிக் கொண்டிருப்பது தரமல்ல.

முகல்லிதுகளான (இமாம்களை பின்பற்றக்கூடிய) நம்மவர்களை எவையெவைகளால் ஏமாற்றி, அவர்கள் தங்கள் கொள்கைகளால் மாற்றிவிடுகின்றனரோ அவைகள் மற்றொரு வகை.

இரண்டாவது வகையான ஆட்சேபனைகளுக்கு நாம் பதில் சொல்லியாக வேண்டும். எனவே அவ்வகையான வினாக்களும், அதற்குரிய தக்க பதில்களும் கீழே தரப்படுகின்றன.

கேள்வி:- (நீங்கள் சொல்லி வருவதுபோல் அனைவர்மீதும்) தக்லீது செய்வது அவசியமாக இருந்தால் ஸஹாபாக்களும் முகல்லிதுகளாக இருந்திருப்பார்கள். அவ்வாறு முகல்லிதுகளாக இல்லாதிருப்பதேன்?

பதில்:- சங்கைமிகு ஸஹாபாக்களுக்கு தக்லீது செய்வது அவசியமன்று. பெருமானாரின் சகவாசத்தின் பரக்கத்தால் ஒவ்வொருவரும் பெரும் பெரும் இமாம்களாக திகழ்ந்தனர். இமாமுல் அ.எம் அபூஹனீபா ரஹிமஹுல்லாஹ் இமாம் ஷாபியி ரஹிமஹுல்லாஹ் போன்றவர்கள் கூட பின்பற்றும் அளவிற்கு இருந்திருக்கின்றனர்.

“என் தோழர்கள் விண்மீன் போன்றவர்கள் எவரேனும் அவர்களை பின்பற்றுவீர்களாயின் நோர்வழி அடைவீர்கள்” (மிஷ்காத் 554)

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

“எனது சுன்னத்தையும், குலபாயே ராஷீதீன்களின் - வழிகாட்டிகளான (எனது) பிரதிநிதியாளர்களின் - சுன்னத்தையும் பற்றிப் பிடியுங்கள்” அல்ஹதீது.

மேலே கேட்கப்பட்டுள்ள கேள்வியானது, நாயகம் ஸல்லல்லாஹு அலைஹி வஸல்லம் அவர்கள் எவருடைய உம்மத்தினராகவும் இருக்கவில்லை. எனவே நாமும் நாயகம் ஸல்லல்லாஹு அலைஹி வஸல்லம் அவர்களின் உம்மத்துகளல்ல. இப்படி பிறரின் உம்மத்துகளாக இல்லாமலிருப்பதே ரஸூலுல்லாஹ்வின் சுன்னத் - நடைமுறையாகும் என்று ஒருவன் சொல்வதைப் போன்றிருக்கிறது.

அவனுக்கு இப்படி பதில் சொல்ல வேண்டும்:- நாயகம் ஸல்லல்லாஹு அலைஹி வஸல்லம் அவர்கள் தாமே நபியாக இருந்தார்கள். ஆகவே அவர்கள் மற்றவர்களது உம்மத்தாக இருக்க வேண்டிய அவசியமில்லை. ஆனால்,

நாம் ஒரு நபியின் உம்மத்தாக இருப்பது அவசியமாகும். இந்த வகையில் அருட்பெரும் தூதரான நாயகம் ஸல்லல்லாஹு அலைஹி வஸல்லம் அவர்களின் உம்மத்துகளாக நாமிருப்பது மிகப்பெரும் பாக்கியமாகும். அல்லாஹ்வின் அருட்கொடையாகும்.

இதுபோன்று சங்கைமிகு சஹாபாக்கள் அனைவரும் இமாம்களாக இருக்கின்றனர். அவர்கள் எந்த இமாமை பின் தொடர வேண்டும்?

ஆறகளை விட்டும் தூரமாகியிருக்கும் வயல்களுக்கு வாய்க்கால் வழியாக நீர் பாய்ச்சப்படும். இமாமை விட்டும் தூரமாக நின்று தொழுபவர் முபல்லிகின் - எத்திவைப்பாளரின் குரலை பின்பற்றி தொழுவார்.

ஆற்றங்கரையில் அமைந்த வயல்களுக்கு வாய்கால் தேவையில்லை. முதல் வரிசையில் நின்று தொழுபவர்களுக்கு முபல்லிக் தேவையில்லை.

மாண்புமிகு ஸஹாபாக்கள் முதல் வரிசையில் நின்று தொழுபவர்கள் போன்றவர்கள். இடைப் பொருளின்றி நேரடியாகவே பெருமானார் நபிகள் நாயகம் ஸல்லல்லாஹு அலைஹி வஸல்லம் அவர்களின் இதயக் கமலத்திலிருந்து அருள் பெறுகின்றவர்கள்.

நாம் அப்பேரருள் பொங்கும் சமுத்திரத்தை விட்டும் வெகு தொலைவில் இருக்கின்றோம். எனவே அவ்வருளை வாங்கித் தரும் வாய்க்கால் பக்கம் தேவையுள்ளவர்களானோம்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

பெரும் நதியிலிருந்து எத்தனையோ சிற்றாறுகள் பெருக்கெடுத்தோடுகின்றன. அவைகளின் நீர் ஒன்று தான். பெயர்களும், வழிகளும் பல. கங்கை என்றும், ஜமுனா என்றும் காவிரி என்றும், தாம்பரபரணி என்றும் பெயர் பெறுகின்றது.

இவ்விதமே பெருமான் நபி ஸல்லல்லாஹு அலைஹி வஸல்லம் அவர்கள் “ரஹ்மத்” என்னும் பெரும் சமுத்திரமாக இருக்கிறார்கள். அவர்களது ஹிருதயகமலத்திலிருந்து இமாம் அபூஹனீபா ரஹ்மஹுல்லாஹ் அவர்களது இதயத்திற்கு ஓர் ஊற்று பெருக்கெடுத்தோடி வருகின்றது. அதைப் பருகிறவர்களுக்கு பெயர் ஹனபிய்யாக்கள்.

மற்றொரு ஊற்று இமாம் மாலிக் ரஹ்மஹுல்லாஹ் அவர்களது ஹிருதயத்தின் வழியாக வழிந்தோடுகின்றது. அது மாலிக் மத்ஹபு என்ற பெயர் பெறுகின்றது.

இவ்வாறான ஊற்றுப்பெருக்குகள் நமக்கு மிக முக்கியமாகத் தேவையாக உள்ளது. பெருமானாரின் வாய்மொழிகளுக்குரிய ஸனதுகள் - அத்தாட்சிகள் நமக்குத் தேவை. ஸஹாபாக்களுக்கு தேவையில்லை. (ஆகவே ஸஹாபாக்களுக்கு தக்லீது தேவையில்லை. ஆனால் நமக்கு மிக முக்கியமானது.)

கேள்வி:- வழி காட்ட வான் மறையும், நபிமொழியும் போதுமானது. ‘எந்த பச்சை இலைகளும், காய்ந்த இலைகளும் வீழ்வதில்லை அவைகள் மறையில் இருந்தே ஒழிய’ 6-59
“சிந்திப்பதற்காக குர்ஆனை நாம் எளிதாக்கியுள்ளோம், சிந்திப்பார் உண்டோ” (54-17)

இவ்வசனங்களினால் “குர்ஆனில் எல்லாம் உண்டு. குர்ஆன் எல்லோருக்கும் எளிதானது’ என்று தெரிகிறது. பின் முஜ்தஹிதுகளான இமாம்கள் பக்கம் ஏன் செல்ல வேண்டும்?

பதில்:- வான் மறையும், நபிமொழியும் வழிகாட்ட நிச்சயமாக போதும். எல்லாம் அவைகளில் உண்டு, எனினும் அவைகளிலிருந்து மஸ்அலாக்களை கிரகித் தெடுக்க ஆற்றல் வேண்டுமல்லவா?

சமுத்திரத்தில் முத்துக்கள் இருக்கின்றன. எனினும் அவற்றை வெளிக் கொணர முத்துக் குளிப்பவர்கள் தேவைப்படுகின்றனர்.

நம் மார்க்க இமாம்கள் இக்கடலின் முத்துக்களை வெளிக் கொணருபவர்கள்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

மருத்துவ சாத்திரமனைத்தும் அதன் நூற்களில் நிரம்பியிருக்கின்றது. எனினும் மருத்துவரிடம் சென்று ஆலோசனை பெறுவது இன்றியமையாத ஒன்று!

நம் இமாம்கள் மார்க்க கலை மருத்துவர்கள். எனவே அவர்கள் ஆலோசனை படி நடப்பது தவிர்க்க முடியாததாகும்.

“குர்ஆனை நாம் எளிதாக்கியுள்ளோம்” என்ற திருவசனத்திற்கு “மனனம் செய்ய எளிதாக்கியுள்ளோம். மஸ்அலாக்களை கிரகித்தெடுக்க அல்ல” என்றதொரு விளக்கம் தரப்பட்டுள்ளது.

அப்படி மஸ்அலாக்கள் குர்ஆனில் கிரகித் தெடுப்பது எளிதானதாக இருந்திருந்தால் நபிமொழியான ஹதீதுகள் தேவைதானா?

குர்ஆனில் எல்லாம் இருக்கின்றதே. அதுவும் எளிதாக்கப்பட்டுள்ளதே! பின் குர்ஆனை கற்றுக் கொடுக்கும் நபி ஏன் வர வேண்டும்? (இப்படி கேள்விக் கணைகள் தொடரலாம்)

“வயு-அல்லிமுஹுமுல்-கிதாப-வல்ஹிக்மத்த- அவர்களுக்கு குர்ஆனையும், தத்துவார்த்தங்களையும் கற்றுக் கொடுக்க நபி ஸல்லல்லாஹு அலைஹி வஸல்லம் அவர்களை அனுப்பினோம்” என்று குர்ஆன் பறைசாற்றுகின்றது.

ஆகவே வான்மறையும், நபி வழியும் இன்றியமையாத ருஹானி ஓளடதமாகும். இமாம்கள் ருஹானி மருத்துவ மேதைகளாகும்.

கேள்வி:- தக்லீதுச் செய்பவர்களை கெட்டவர்கள் என்று குர்ஆன் கூறுகிறது:- “இத்தகதா அஹ்பாரஹும்” அவர்கள் அல்லாஹ் அன்றி பாதிரிகளையும், பூசாரிகளையும் கடவுளராக எடுத்துக் கொண்டனர். (9-32)

“:பஇன்-தனாஸ:தும்-:பீஷையின் ”

எதிலாவது நீங்கள் பிணங்கிக் கொண்டால் அல்லாஹ்வின் பக்கமும், அவனது தூதரின் பக்கமும் மீட்டிக் கொள்ளுங்கள் (4-58)

(நான் சொன்ன போதனைகளான) இதுவே செவ்வையான என் வழி, அதையே பின்பற்றுங்கள். அதற்கு மாற்றமான வழிகளைப் பின் பற்றாதீர்கள். அப்படிப் பின் பற்றிவீர்களாயின் என் வழியை விட்டும் நீங்கள் மாறி விடுவீர்கள். (6-153)

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

இறைவன் இறக்கியருளியவற்றை பின்பற்றுங்கள் என (காபிர்களிடம்) கூறப்பட்டால் எங்கள் மூதாதையர்களை எதன் மீது நாங்கள் பெற்றோமோ அதையே பின் பற்றுவோம் எனக் கூறுவார்கள். (2-170)

இவை, இவை போன்ற இதர வசனங்கள் மூலம் தெரிய வருவதாவது:- அல்லாஹ் ரஸூலின் சட்டங்கள் முன் இமாம்களின் சட்ட திட்டங்களை நம்புவது, காபிர்களின் வழிமுறையாகும். நேர்வழி ஒன்றாகத்தான் இருக்க முடியும். எனவே ஹனபி, ஷாபிஈ போன்ற நான்கு வழிகளும் கோணல் வழிகளாகும்..?

பதில்:-

திருக்குர்ஆன் எந்த தகல்லை தீயது எனக் கூறியதோ, அதுபற்றி பூரண விளக்கம் இதன் முதல் பாடத்தில் தரப்பட்டுள்ளது.

“மாற்றமான வழிகளைப் பின் பற்றாதீர்கள்” என்ற திருமறை வசனத்தின் கருத்தாவது:- யூதர்கள், கிருத்துவர்கள் போன்ற இஸ்லாமிய மார்க்கத்திற்கு முரண்பட்ட வழிகளைப் பின்பற்றாதீர்கள் என்பதாகும்.

ஹனபி, ஷாபிஈ போன்ற வழிகள் என்பதல்ல இரயில் நிலையம் ஒன்றுக்கு நான்கு வழிகள் இருப்பது போன்றும் பெரும் நதியிலிருந்து பிரிந்து செல்லும் நான்கு சிற்றாறுகள் போன்றுமாகும்.

ஷைறு முகல்லிது - தகலீது செய்யாத குழவினர்களின் வழிகள் ஒவ்வொன்றும் வேறுபட்ட வழிகளாகும். அவர்கள் “தனாயி” என்றும், “கஜ்னவி” என்றும் இருந்து வருகிறார்கள். இவர்களின் கொள்கைகள் மாறுபட்டதினால் இவர்களது வழிகளும் வேறுபட்டன.

ஆனால் ஹனபி, ஷாபிஈ என்பது அவ்வாறல்ல. இவர்களின் கொள்கை ஒன்று, கிளைகளான கிரியைகளில்தான் வேறுபாடு. இது ஸஹாபாக்களுக்கு மத்தியில் நிகழ்ந்த கருத்து வேறுபாடுகள் போன்றாகும்.

கேள்வி:-

பெருமானாரின் சொற்கள் இருந்துக் கொண்டிருக்கின்றன. மற்றவரின் சொல், செயல்களை நம்பாதே! சத்திய மார்க்கத்தை நான்கு மதஹபுகளாக ஏற்படுத்தி, நபியின் நன் மார்க்கத்தில் பித்னா - குழப்பத்தை விளைவித்து விட்டனர்” என பாடலாக வினா எழுப்பப்பட்டுள்ளதே?

பதில்:-

இப்பாடலில் கையாடல் பல செய்யப்பட்டுள்ளது.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

“நபியின் சொல் செயல்களை நம்பாதே! என்று ஆணவத்தால் மிளிர்ந்தது. அது இறையாலயத்திலும் கூட பிரிவினையை உண்டாக்கி விட்டது. நபியின் நன்மார்க்கத்திலும் பித்னா - குழப்பத்தை விளைவித்து விட்டது” இது தான் மூலப்பாடல்.(இதை திரித்தும் கூட்டியும், குறைத்தும் வினாவாக எழுதப்பட்டுள்ளது)

நான்கு மதஹபுகள் பற்றி விரிவாக தெளிவாக நமது “மணிக்கோவை”யில் பாடியுள்ளோம். அவற்றில் சிலவற்றை இங்கு காணலாம்.

“ரஸூல்மார்களில் முக்கியமானவர்கள் நால்வர், முக்கிய அமரர்கள் நால்வர், நான்கு வேதங்கள், நான்கு மார்க்கங்கள், நிலம், நீர், தீ, வாயு ஆகிய நான்கின் மூலம் தான் உலகம் தரிபட்டிருக்கிறது.

கண்ணிய மிக்க கலீபாக்களும் நால்வர் தான். இறையோனுக்கு நான்கு மிக பிரீதியானது. வேதங்களையும் நான்காக அனுப்பினான். மார்க்கத்தையும் நான்காக அமைத்தான். மனித சபாவத்தையும் நான்கு பொருள்களினால் படைத்தான். இலட்சியப் பாதைகள் நான்கையும் பற்றி பிடித்தால் இலக்கை அடையாதிருக்க முடியுமா? வேறு பாதைகள் அவண் இல்லையே! நான்கு பாதைகள் மட்டும் தானே அவண் இருக்கும்.

(உலகின் கண் இறை ஆலயமான) “க.:பா”வின் நான்கு திசைகளில் தொழுகை நடந்தேறிக் கொண்டிருக்கிறது. அனைவரின் முன்னோக்கல் திரு “க.:பா” வாகத்தான் இருக்கிறது.

இது போன்று பெருமானார் ஸல்லல்லாஹு அலைஹி வஸல்லம் அவர்கள் ஈமானுக்கு க.:பாவாகயிருக்கிறார்கள். நான்கு மதஹபினர் நான்கு வழிகளை அமைத்தனர் (இதில்) எவ்வழியினாலும் சென்றடையலாம்.

“நான்கு மதஹபுகள், நான்கு வழிகள் போன்றாகும். எவ்வழி நடக்க நாடினாலும் அவ்வழி நட. மாற்றுவழி நடக்க நீ குரடனாக இருக்கின்றாய்! எனவே க.:பாவை சாஷ்டாங்கம் செய்யும் திசையாக அமைத்திருக்கின்றாய்!” என்று அருமையாக பாரிஸி கவிஞர் ஒருவர் பாடியிருக்கிறார்.

(வழிதெரியா விழிகுருடர்கள் போன்று நாம் இருக்கும் போது அகமும், முகமும் ஒளிமயமானவர்களான இமாம்கள் சென்ற வழி நான்கில் ஒன்றை தக்லீது - பின்தொடர்ந்து செல்வது தவறில்லையே).

திருக்குர்ஆனை விளங்க ஹதீதுகள் தேவைப்படுவதை போன்று ஹதீதுகளை விளங்க பிக்ஹு தேவைப்படுகின்றது.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

பிக்ஹு என்பது குர்ஆன், ஹதீதுகளின் விளக்கம்தான். எச்சட்டத்தை, திருக்குர்ஆனிலும், திருநபிவாக்கியங்களிலும் காணமுடியவில்லையோ அச்சட்டத்தை பிக்ஹு விபரிக்கின்றது. (எனவே பிக்ஹு சட்டங்களும் அதை தாங்கி நிற்கும் மத்ஹபுகளும் நமக்கு மிக முக்கியமாகும்).

கேள்வி:

தக்லீது செய்யும் போது அல்லாஹ் அல்லாதவர்களை ஹாகிம் - நீதிபதியாக்குவது ஏற்படும். இது ஷிர்க்காகும் எனவே “தக்லீதே ஷக்ஸி” - தனிநபரை பின் தொடருதல் ஷிர்க்காகும்?

“தீர்ப்பளிப்பது அல்லாஹ்வுக்கே அன்றிவேறு எவருக்கும் உரிமையில்லை” (6:57) என்று அல்லாஹ்வும் கூறுகின்றான்.

பதில்:

அல்லாஹ் அல்லாதவர்களை நீதிபதியாக்குவதோ, பஞ்சாயத்திற்கு வைப்பதுவோ ஷிர்க் என்றிருக்குமானால், திருநபிவாக்கியமான ஹதீது ஷரீபை நம்புவதும்கூட ஷிர்க் என்றாகிவிடும்.

மேலும் அனைத்து முஹத்திதீன் - ஹதீது கலைஞர்கள், முபஸ்ஸிரீன் - விரிவுரையாளர்கள் முஷ்ரிக்கீன்களாகி விடுவர். இமாம் திர்மதி, அபூதாவுது (ரஹிமஹுமுல்லாஹ்) ஆகியோர்கள் முகல்லிதுகள்தான். இமாம்புகாரி ரஹிமஹுல்லாஹ் அவர்களும் முகல்லிதுகள் சிஷ்யர்தான். (ஆதார நூல்:- ஜனிஷரஹ்புகாரி)

ஆக எல்லோரும் முஷ்ரிக்குகளாவர். இக்கேள்விக்கு பதிலை நமது தீவானே ஸாலிக்கில்” இமாமுல் அ.எம் அபூஹனீபா அவர்களை! உங்களை தக்லீது செய்வது ஷிர்க்கென்றிருக்குமானால், புகாரி, முஸ்லிம், இப்னுமாஜா போன்ற எல்லா முஹத்திதீன்களும் முஷ்ரிக்குகளாவர். எத்தனை புகஹாக்கள், முஹத்திதீன்கள் இருக்கின்றனரோ அத்துனை பேரும் உங்களது வித்தின் விளைப்பயிர்கள்தான். உங்களது துணையின்றி எவருமில்லை” என்று பாடியுள்ளோம்.

நபிமொழிகளை அறிவிப்பவர் வரிசையிலே பாஸிக் - பாவியான ஒரு அறிவிப்பாளர் புகுந்து விடுவாரேயானால் அவ்வறிவிப்புகளை லயீயு - பலஹீனமான ஹதீது என்றோ, அல்லது மவ்முவு - புணையப்பட்ட ஹதீது என்றோ கூறுகின்றபோது, அவ்வறிவிப்புகளில் முகல்லிதுவான அறிவிப்பாளர் புகுந்து விட்டால் முஷ்ரிக்கான அறிவிப்பாளர் அல்லவா புகுந்துவிட்டார்?

(இவ்வறிவிப்புகளை எங்ஙனம் ஏற்றுக் கொள்ள முடியும்) ஆகையினால் மேற்கண்ட கேள்வி அனர்த்தமானது. பிழையானது.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

தீர்மதிஇமாம், அபூதாவுது இமாம் போன்றவர்கள் முகல்லிதுகளாக ஆனபோது முஷ்ரிக்குகளாகி அவர்களது அறிவிப்புகள் தடைபெற்றன. புகாரி இமாம் போன்றவர்களது அறிவிப்புகள் முதன் முதன்மையாகவே தடைபெற்று விடும், காரணம், அவர்கள் முகல்லிதுகளாகவே இருந்துக் கொண்டு அறிவிக்கின்றார்களே. இப்படியானால் ஹதீது மாணிக்கங்களை எங்கிருந்து கொணர்வது?

(இவ்வாதம் எவ்வளவு அனர்த்தமான முடிவுக்கு இழுத்துக் கொண்டு விட்டுவிட்டது பாரீர்!)

“(தம்பதிகளான) அவர்கள் இருவருக்குமிடையில் பிரிவினையை அறிவீர்களாயின், அவன் புரத்திலிருந்து ஒரு நீதிமானையும் அனுப்பி வையுங்கள். (4-34)” என்ற திவ்வியவான்மறை கூறிக்கொண்டிருக்கிறது.

(அல்லாஹ் மனிதர்களை தங்களுக்கிடையில் நீதிபதிகளாக நியமிக்கலாம் என்பதற்கு இவ்வசனம் தக்க சான்றாக இருக்கிறது)

ஹழ்ரத் முஅவியா ரலியல்லாஹு தஆலா அன்ஹு அவர்கள் “சிப்பீன்” போரில் நீதிபதியாக ஒருவரை நியமனம் செய்துள்ளார்கள்.

பெருமானார் ஸல்லல்லாஹு அலைஹி வஸல்லம் அவர்களும் “பனூகரைழா” குழவினரின் வழக்கில், ஹழ்ரத் ஸஃதுப்னு முஆது ரலியல்லாஹு தஆலா அன்ஹு அவர்களை ஹாகிமாக - நீதிமானாக நியமித்திருக்கிறார்கள்.

(வினாவில் கண்ட) வசனத்திற்கு, “ஹகீகி - யதார்த்தமான தீர்ப்பு வழங்குவது அல்லாஹ்வுக்கே அன்றி வேறெவருக்கும் இல்லை” என்று பொருள் கொள்ள வேண்டும்.

உலமாக்கள், புகஹாக்கள், குருநாதாக்கள், இவ்விதமே ஹதீது ஷரீபில் வந்துள்ள அனைவர்களது தீர்ப்புகள் எல்லாம் பில்வாசிதா - இறைவனது துணைக் கொண்டு வழங்கப்பட்ட தீர்ப்புகளாகும்”.

(இக்கருத்துக் கொள்ளாமல்) அல்லாஹ் அல்லாதவர்களை தீர்ப்பாளராக நம்பினால் ஷிர்க் என்று கருத்துக் கொண்டால், இன்று உலகில் நீதிமன்றம், கச்சேரி, பஞ்சாயத்துகள் என்று நியமனம் செய்யப் பட்டுள்ளவைகளை நம்புகின்ற போதே முஷ்ரிக்காகி விடுவான். ஆகவே உலகில் ஷிர்க்கை விட்டும் எவரும் தப்ப முடியாது போய் விடும்.

கேள்வி:

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

முஜ்தஹிது (இமாமு)டைய கியாஸ் - ஒழுங்குபடுத்தி எடுக்கப்பட்டது (வெறும்) எண்ணமாகும். (திண்ணமானது அல்ல.) எண்ணம் கொள்வது குற்றமாகும். இ(ப்படி எண்ணம் கொள்வ)தை திருக்குர்ஆன் தடுத்துள்ளது.

“விசுவாசம் கொண்டவர்களே! எண்ணத்தில் நின்றும் அதிகமானவற்றை தவிர்த்துக் கொள்ளுங்கள். நிச்சயம் சில எண்ணம் தவறில் ஆழ்த்துவதாக இருக்கிறது. (முஸ்லிம் பெருமக்களின்) குறைகளை துரவி பார்க்காதீர்கள். உங்களில் சிலர் சிலரைப்பற்றி புறம் பேசவும் வேண்டாம். (அல்குர்ஆன் 49-12)” எனவே சன்மார்க்கத்தில் குர்ஆன், ஹதீதுகளை கொண்டு மட்டும் செயல்பட வேண்டும்.

பதில்:

கியாஸ் - ஒழுங்குபடுத்துதல் என்று எதற்கு சொல்வது? அதன் சட்டங்கள் என்ன? என்பது குறித்து விரிவான விளக்கத்தை, பதிலை நாம் இதன் முடிவுரையில் வரைய இருக்கின்றோம். (அவண் காண்க)

கேள்வி:

“ஏதாவது ஹதீது, சரியானது என ஊர்ஜிதமானால் அதுவே (அந்த ஹதீதுபடி அமல் செய்வதுவே) என மத்ஹபாகும்” என்று இமாம் அபூஹனீபா ரஹிமஹுல்லாஹ் கூறியிருக்கிறார்கள். அதுவே அவர்களது சொற்கள் ஹதீதுக்கு மாற்றமானவையாக நாங்கள் பெற்றிருப்பதால் (அவர்களது மத்ஹபை பின்தொடருவதை விட்டும்) விட்டு விட்டோம்.

(தகலீது செய்யாதவர்களான) நைறு முகல்லிதுகட்கு இதைவிட அதிகமானதொரு ஆதாரம் கிடைக்காது. இதையே பெரிதாக்கிக் கொண்டு திரிகின்றார்கள்.

பதில்:

“சரியான ஹதீதுக்கெதிரில் என்சொல் நிகழ்ந்திருக்குமானால், அதுபோது (என் சொல்லை விட்டுவிட்டு) ஹதீது படி அமல் செய்வது என்மத்ஹபுபடி அமல் செய்வதாகும்” என்பது இமாம் அவர்களின் கட்டளை. இது அவர்களது இறைபக்தியின் உச்ச ஸ்தானமாகும்.

எவ்விடத்தில் (ஆயத், ஹதீதுகளின்) தெளிவான ஆதாரம் இல்லையோ அவ்விடத்தில்தான் முஜ்தஹிதுகளின் கியாசை - ஒழுங்கு பிடித்தல் வருமென்பது யதார்த்தம். (கியாஸுக்கு எதிரில் ஊர்ஜிதமான சரியான ஹதீது

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

வந்து விடுமானால் கியாஸுக்கு வழி இல்லை என்பது இமாம்களின் ஏகோபித்த முடிவு)

அனைத்து ஹதீதுகளையும், அவைகளது எல்லா இஸ்னாது - தொடர் அறிவிப்புகளையும் துரவி ஆராய்ந்தும், இமாம் (அபூஹனீபா) அவர்கள் இன்ன இன்ன சட்டங்களை இன்ன இன்ன ஹதீதுகளிலிருந்து எடுத்துள்ளார்கள் என்று அறிந்தும் வைத்துள்ள ஒரு முஹத்திதை, உலகில் இக்காலப் போக்கில் கண்டுகொள்ளத்தான் முடியுமா?

மக்களின் கண்ணோட்டம் ஸிஹாஹுஸ்ஸித்தா - ஆறு ஹதீது களஞ்சியங்கள் பக்கம் கூட செல்லவில்லை என்றிருக்கும் போது, இமாம் அவர்கள் இச்சட்டத்தை எந்த ஹதீதின் ஆதாரம் வைத்தும் எடுக்கவில்லை என்று(ம்), இச்சட்டம் ஹதீதுக்கு மாற்றமாக இருக்கிறது என்று(ம்) முடிவு செய்திட இயலுமோ?

இது போன்று திவ்விய திருநபி மொழியிலும், “உங்களுக்கு என் புறத்திலிருந்து ஏதாவது ஹதீது கிடைக்குமானால் அதை திருக்குர்ஆன் மீது ஒத்துப்பாருங்கள், நேர்படின ஏற்றுக்கொள்ளுங்கள். இல்லாவிடின் ஒதுக்கித் தள்ளுங்கள்” என்று வந்துள்ளது. (தப்ஸீர் அஹ்மதிய்யா முன்னுரை பக்கம் 4)

(இதை அடிப்படையாக வைத்து) “அதிகமான ஹதீதுகள் திருக்குர்ஆனுக்கு மாற்றமாக வந்துள்ளன. ஆகவே ஹதீதுகளை விட்டு விட்டோம்” என்றும்

“மரணித்தவர்களின் ஆஸ்திகளை (வாரிசுகளுக்கு) பாகப் பிரிவினை செய்து கொடுங்கள்” என்று திருக்குர்ஆன் கூறுகிறது, ஆனால் நபிகள் நாயகம் ஸல்லல்லாஹு அலைஹி வஸல்லம் அவர்களுடைய ஆஸ்தியில் (வாரிசுகளுக்கு) பாகப்பிரிவினை இல்லை என்று ஹதீது அறிவிக்கிறது” என்றும் ஒருவன் சொன்னால் அவனது சொல் எவ்வாறு மறுக்கப்படுமோ, அதுபோன்று (கேள்வி கேட்போரே!) உங்களது சொல்லும் மறுக்கப்படுகின்றது.

கேள்வி:

இமாமுல் அஃளம் அபூஹனீபா ரஹிமஹுல்லாஹ் அவர்களுக்கு ஹதீதுகள் அதிகம் கிடைக்கவில்லை என்பதினால் அவர்களது ஹதீது அறிவிப்புகள் மிகக் குறைவாகவே உள்ளன. கிடைத்த ஹதீதுகள் அனைத்தும் கூட முயீபு - பலஹீனமானவைகளாகும்.

பதில்:

இமாம் அவர்கள் பெரும் ஹதீதுகளை விற்பன்னராக முஹத்திதாக விளங்கினார்கள். அவர்கள் ஹதீதுகளை விளங்காமல் எங்ஙனம் இவ்வளவு மஸ்அலாக்களை கிரஹித்தெடுக்க முடியும்?

அவர்களது “முஸ்னது அபீஹனீபா” என்ற ஹதீது நூலும், இமாம் முஹம்மது ரஹிமஹுல்லாஹி அவர்களது ‘முஅத்தா இமாம் முஹம்மது’

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

என்ற ஹதீது நூலும் அபூஹனிபா ரஹிமஹுல்லாஹ் அவர்களது ஹதீது கலை ஞானத்தை தெரிவித்துக் கொண்டிருக்கிறது.

ஸித்தீகே அக்பர் அபூபக்கர் ரலியல்லாஹு தஆலா அன்ஹு அவர்களது ஹதீது அறிவிப்புகளும் மிகக் குறைவாக இருப்பதினால் அவர்கள் முஹத்தீது இல்லையா?

“பேணுதல்” என்ற அடிப்படையில் மிகக் குறைவாக வந்துள்ளது. (ஹதீதுகள் தெரியாது என்பதினால் அல்ல)

இமாம் அவர்களது அறிவிப்புகள் அனைத்தும் சஹீஹானவை - பலமானவை, சரியானவை, காரணம்,

இமாம் அவர்களது காலம், பெருமானார் ஸல்லல்லாஹு அலைஹி வஸல்லம் அவர்களது காலத்திற்கு மிக சமீபமாக இருந்தது.

(பலஹீனம் ஏற்பட நியதியில்லை) இமாம் அவர்களது அறிவிப்புகளில் சிலவற்றில், அவர்களுக்கு பின்னுள்ள அறிவிப்பாளர்களில் - பலஹீனம் ஏற்பட்டிருக்கிறது. பின்னுள்ளவர்களில் பலஹீனம் ஏற்பட்டிருப்பது இமாம் அவர்களுக்கு பங்கமில்லை. எவ்வளவு தொலைவு ஏற்படுகின்றதோ அவ்வளவு பலஹீனமும் ஏற்படலாம். (ஆகவே இமாம் அவர்களது ஹதீதுகள் அனைத்தும் அவர்களது காலத்தில் பலமானவைகள்தான்)

ஹழ்ரத் முஅவியா ரலியல்லாஹு தஆலா அன்ஹு ஹழ்ரத் அலி ரலியல்லாஹு தஆலா அன்ஹு ஆகியோர்களுக்கிடையிலும், அதுபோன்று ஹழ்ரத் அலி ரலியல்லாஹு தஆலா அன்ஹு ஹழ்ரத் ஆயிஷா சித்தீகா ரலியல்லாஹு தஆலா அன்ஹா ஆகியோர்களுக்கிடையிலும் யுத்தங்கள் நிகழ்ந்துள்ளன. ஹக் என்பது ஒருவர்பால்தான் இருக்க முடியும்.

எனினும் இருவகுப்பாரும் ஹக்கின்மீதே இருந்தார்கள் என்று கூறுகின்றோம். கருத்தாவது:- இருவகுப்பாரும் இறையோனிடம் குற்றம் பிடிக்கப்படமாட்டார்கள் என்பதுதான். (இது அவர்களது இஜ்திஹாதுகளால் ஏற்பட்ட விளைவு. இருவரும் நாம் ஹக்கின்மீதே இருக்கின்றோம் என்றே போராடினர்)

வனத்திலே “கிப்லா” தெரியாது திகைத்து நிற்கின்றவன், தனது இஜ்திஹாதினால் நான்கு ரக்அத் தொழுகையை அவனது இஜ்திஹாது மாறுபட மாறுபட நான்கு திசையிலும் (நான்கு தடவை திருப்பி திருப்பி) தொழுதால் அவனது (அந்நேரத்) தொழுகை நிறைவேறிவிடும். (அவன் அதை கழா செய்ய வேண்டியதில்லை.)

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

இவனுக்கு நான்கு “கிப்லா”க்கள் அமைந்திருக்கிறது என்பது உண்மைதான். எனினும் யதார்த்தத்தில் “கிப்லா” ஒன்றாகத்தான் இருக்க முடியும்.

இப்படி முஜ்தஹிதுகள் தவறிழைத்தாலும் ஒரு தவாபு - நன்மை அவர்களுக்கு கிடைக்காமல் போகாது.

ஹழ்ரத் தாவுது (அலைஹிஸ்ஸலாம்) அவர்கள் இஜ்திஹாது (செய்து வழங்கிய தீர்ப்பு) தவறாகி விட்டது என்றும் (அவர்களது மகன்) ஹழ்ரத் சுலைமான் (அலைஹிஸ்ஸலாம்) அவர்களுடைய இஜ்திஹாது (செய்து வழங்கிய தீர்ப்பு) நேர்மையாகி விட்டது, என்றும் திருக்குர்ஆன் விளக்கம் தந்துள்ளது. எனினும் (அவர்களில்) எவரையும் இறையோன் தண்டிக்கவில்லை. (குற்றம் பிடிக்கவில்லை) மாறாக:

“நாம் (இவர்களில் நின்றும்) ஒவ்வொருவருக்கும் தத்துவஞானத்தை கொடுத்திருக்கின்றோம்” (21-79) என்று கூறி பெருமைப்படுத்துகின்றனர்.

“நீதிமான் தீர்ப்பளித்தால் (அத்தீர்ப்பில்) அவன் இஜ்திஹாது - முயற்சி செய்து நேர்மையை பெற்று விடுவானோயானால் அவனுக்கு இரண்டு கூலிகள் உண்டு (ஒன்று அவனது முயற்சிக்கு, மற்றொன்று அவன் அதில் நேர்மை பெற்றதற்கு) முயற்சி செய்து அதில் நேர்மையை பெறவில்லையானால் அவனுக்கு ஒரு கூலி (முயற்சி செய்ததற்கு) உண்டு என பெருமானார் ஸல்லல்லாஹு அலைஹி வஸல்லம் அவர்கள் நவின்னுள்ளார்கள். (மிஷ்காத் பக்கம் 324)

ஷாபிஈ மத்ஹபினர் (தொழுகையில் குனியும் போதும் நிமிரும் போதும்) கையை உயர்த்தினால் சரியாகும். ஆனால் தக்லீது செய்யாதவர்கள் அப்படி கையை உயர்த்தினால் குற்றமாகும். ஏன்? என்ற கேள்வியும் (நாம் மேல் கூறிய விளக்கத்தினால்) அகன்று போய்விடும். காரணம்,

சன்மார்க்க நீதிமானாகிள முஜ்தஹிதுவின் (இமாம் ஷாபிஈ ரஹிமஹுல்லாஹ் அவர்களின்) தீர்ப்பைக் கொண்டு ஷாபிஈ மத்ஹபினர் கையை உயர்த்துகின்றனர். ஒருக்கால் அது தப்பாக இருந்தாலும் மன்னிப்பு உண்டு. ஆனால்,

தக்லீது செய்யாதவர்கள் எந்த முஜ்தஹிதுவின் (இமாமின்) தீர்ப்பைக் கொண்டும் செய்யவில்லை. எனவே ஒருக்கால் அது சரியாகி விட்டாலும் கூட தவறிழைத்தவர்களாவர்.

(உ-ம்) இன்றைய (நீதிமன்ற) நீதிபதிகளின் தீர்ப்பை பெறாமல் ஒருவன் தான் சுயமாக ஓர் வேலை செய்வானாயின் அவன் குற்றவாளியாகின்றான்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

ஆனால் அதே வேலை ஏதாவதொரு நீதிமன்றத்தின் நீதிபதியின் தீர்ப்பை பெற்றுக் கொண்டு செய்வானாகில் சுத்தவாளியாகின்றான்.

நீதிபதி வழங்கிய தீர்ப்பு தப்பாகி விட்டாலும் அவ்வேலையை செய்தவன் குற்றவாளியாகமாட்டான். (இப்படி உலக வழக்காறில் இருக்கிறது)

பெருமானார் ஸல்லல்லாஹு அலைஹி வஸல்லம் அவர்கள் கியாஸின் அடிப்படையில் பத்ரு யுத்தக் கைதிகளிடம் பித்யா - பரிவர்த்தனை முதல்களை பெற்றுக் கொண்டு கைதிகளை விடுதலை செய்தார்கள்.

அதன்பின் இதற்கு மாற்றாக திருவசனம் இறங்கிற்று. பித்யா வாங்கியதை இறைவன் பொருந்திக் கொள்ளவில்லை என்று தெரியலாயிற்று. எனினும் அம்முதல்களை திருப்பிக் கொடுக்கப்படவில்லை. என்றாலும் அவற்றை நன்கு சாப்பிடுங்கள் என கட்டளை வருகின்றது.

“கனீமத் - பித்யா பொருள்களில் நின்றும் சுத்தமான ஹலாலானதாக இருக்கும் நிலையில் சாப்பிடுங்கள்” (8:69)

தவறாகிவிட்ட இஜ்திஹாதுகள் குற்றம் பிடிக்கப்படுவதில்லை என்பது இதன் மூலம் தெரிய வருகின்றது.

முடிவுரை

கியாஸ் என்பது பற்றியது

ஷரீஅத்தின் ஆதாரங்கள் நான்கு 1. குர்ஆன், 2. ஹதீது, 3. இஜ்மாஃ. - உம்மத்தினர்களது ஏகோபித்த முடிவு, 4. கியாஸ் - ஒழுங்குபடுத்தி எடுப்பது.

திருமறையின் கட்டளையும், பெரும்பான்மை மக்களுடன் சேர்ந்திருங்கள், எவன் தனிமையாகிவிடுவானோ அவன் நரகில் வீழ்வான், என்ற திவ்விய நபிமொழியும், இஜ்மாவுக்குரிய ஆதாரங்கள் என நாம் விளக்கியிருக்கிறோம்.

“கியாஸ்” என்பதற்கு அகராதிப் பொருள்:- மதிப்பிடுதல், ஒழுங்குபடுத்துதல் என்பதாகும்.

ஷரீஅத் பரிபாஷையில், பரஃ. உட்பிரிவு மஸ்அலாவை அஸல் மஸ்அலாவுக்கு ஹுக்மின் காரணத்தால் சமமாக்குவது என்பதாகும்.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

அதாவது:- குர்ஆனிலும், ஹதீதுகளிலும் காணமுடியாதொரு மஸ்அலா வந்துவிடுமானால், இதுபோன்று வேறு ஏதாவதொரு மஸ்அலா குர்ஆனிலோ, ஹதீதுகளிலோ வந்துள்ளதா? என்று துருவி ஆராய்ந்து பார்த்து அந்த மஸ்அலாவின் ஹுக்முக்கு காரணம் என்ன? என்று கண்டுபிடித்து அக்காரணம் இதிலும் இருக்கிறதா? இரண்டு காரணங்களும் ஒன்றுப்பட்டிருக்கிறதா? என்று ஆய்ந்து அதில் அக்காரணம் இருப்பதால் இன்ன சட்டம் வந்தது. அதுபோன்ற காரணம் இதிலும் இருப்பதால் அச்சட்டம் இதிலும் வரும் என்று முடிவு கட்டுவது.

(உ-ம்) 1. மனைவியின் பின் துவாரத்தில் புணருதல் ஆகுமா? என்ற வினாவை ஒருவன் கேட்டால்,

மாதவிடாய் காலத்தில் மனைவியை புணருதல் அசுத்தமாக இருக்கிற காரணத்தால் ஹராமாக்கப்பட்டுள்ளது. அக்காரணம் பின் துவாரத்தில் புணர்வதிலும் இருப்பதால் இதுவும் ஹராம் என்று நாம் கியாஸ் செய்து அவனுக்கு தீர்ப்பு வழங்குவோம்.

(உ-ம்) 2. ஒரு பெண்ணை தந்தை விபச்சாரம் செய்திருந்தால் அப்பெண்ணை மகன் திருமணம் செய்து கொள்வது ஆகுமா? என்று மற்றவன் கேட்டால்,

ஒரு பெண்ணை தந்தை திருமணம் செய்து வாழ்க்கை நடத்தி இருந்தால் அப்பெண் மகனுக்கு ஹராம் அல்லவா அது போன்று தந்தையால் விபச்சாரம் செய்யப்பட்ட அப்பெண்ணையும் மகன் திருமணம் செய்து கொள்வது ஹராம் என்று கியாஸ்படுத்தி தீர்ப்பு வழங்குவோம். (இது ஹனபி மதஹபின் படியாகும், ஷாபிஈ மதஹபின்படி விபச்சாரத்தால் நஸபு - வமிஷப் பரம்பரை தரிபடாது. எனவே தகப்பன் விபச்சாரம் செய்த அப்பெண்ணை மகன் திருமணம் செய்துக் கொள்ளலாம்.)

இப்படி ஒழுங்குபடுத்தி எடுப்பதற்கு “கியாஸ்” என்று கூறுகின்றனர். இப்படி கியாஸ் செய்வதற்கு அவர் முஜ்தஹிதாக (சகல கலைகளையும் கற்றுணர்ந்த மேதையாக) இருத்தல் அவசியமாகும். அரை குறையானவர்களின் கியாஸுகள் உதவாக் கரைகளாகும்.

கியாஸ் என்பது எதார்த்தத்தில் ஷரீஅத்தின் சட்டத்தை வெளிப்படுத்தி காட்டுவதாகும். அது தனியானதொரு சட்டமில்லை. குர்ஆன், ஹதீதுவின் சட்டமேயாகும். எனினும் கியாஸ் அச்சட்டத்தை வெளிப்படுத்தியுள்ளது அவ்வளவுதான்.

கியாஸ் செய்வது ஆகும் என்பது:- குர்ஆன், ஹதீதுகள், ஸஹாபாக்களின் நடைமுறைகள் மூலம் ஊர்ஜிதமாகியுள்ளது.

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

குர்ஆன் கூறுகின்றது.

ப.:தபிறு - யாஉலில் - அப்ஸார் - சிந்தையாளர்களே! படிப்பினை பெறுங்கள். (59-2)

அதாவது:- காபிர்களது கோரமான நிலைகள் மீது உங்களது நிலைகளையும் கியாஸ் படுத்திப் பாருங்கள். இவர்கள் போன்ற வாழ்க்கையை நீங்களும் நடத்துவீர்களாயின் உங்களது நிலையும் இந்நிலையில் தானே வந்து முடியும்? என்று படிப்பினை பெறுங்கள்! என்பது அதன் கருத்து.

மேலும், திருக்குர்ஆன், கியாமத் நிலையை நித்திரை மீதும், வரண்டுபோன விவசாய பூமி, பின் பசுமையாகுவதின் மீதும் கியாஸ் படுத்தி கூறுகின்றது. ஆரம்ப முதல் கடைசி வரை காபிர்களது நிலைகளை உவமான நயத்தோடு திருக்குர்ஆன் எடுத்தியம்புகின்றது. இதுவும் கியாஸ்தானே.

இமாம் புகாரி நாயகம் ரலியல்லாஹு தஆலா அன்ஹு அவர்கள் “புகாரிஷரீப்” எனும் நூல், கிதாபுல் இ.:திஸாமில், “எச்சட்டத்தை அல்லாஹ் தெளிவாக்கினானோ அந்த அஸல் சட்டத்தைக்கொண்டு அறியப்பட்ட சட்டத்தை ஒப்பாக்கினார், அதைக் கொண்டு கேட்டவர் விளங்கிக் கொள்ள” என்ற ஒரு பாடத்தை அமைத்து, அதில் ஒரு பெண்மணிக்கு பெருமானார் ஸல்லல்லாஹு அலைஹி வஸல்லம் அவர்கள் கியாஸ் - ஒழுங்கு படுத்திக்கூறிய சட்ட விளக்கமான ஒரு ஹதீதையும் இடம் பெறச் செய்துள்ளார்கள்.

ஒரு பெண்மணி பெருமானார் ஸல்லல்லாஹு அலைஹி வஸல்லம் அவர்களது சமூகம் வந்து, என் தாய் ஹஜ் செய்ய நேர்ச்சை செய்திருந்தார்கள். அவர்களுக்காக நான் ஹஜ் செய்யலாமா? என வினவினாள்.

அதற்கு பெருமானார் ஸல்லல்லாஹு அலைஹி வஸல்லம் அவர்கள் “ஆம்! அவளுக்காக நீ ஹஜ் செய்! உன் தாய் மீது கடன்கள் இருந்தால் அவற்றை நிறைவேற்றுவதில்லையா? என்றும் விசாரித்தார்கள். அப்பெண் அதற்கு ஆமென்றாள். அல்லாஹ்வுக்குரிய கடனை நிறைவேற்றுங்கள். ஏனெனில் கடனை நிறைவேற்றப்படுவதற்கு அல்லாஹ் மிக உரித்தானவனாக இருக்கிறான்” என நவின்றுள்ளார்கள்.

பெருமானார் அவர்கள், ஹழ்ரத் முஆதிப்னுஜபல் ரலியல்லாஹு தஆலா அன்ஹு அவர்களை எமன் நாட்டிற்கு அதிபதியாக நியமித்தனுப்பியபோது, “வழக்குகள் வந்துவிடின் எப்படி தீர்ப்பளிப்பீர்?” என

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

(பரிட்சைக்காக) பெருமானார் ஸல்லல்லாஹு அலைஹி வஸல்லம் அவர்கள் வினவினார்கள்.

“இறைவேதமாம் திருக்குர்ஆனைக் கொண்டு தீர்ப்பளிப்பேன்” என்றார் முஆது ரலியல்லாஹு தஆலா அன்ஹு அவர்கள்.

இறைவேதத்தில் (தெளிவாக) நீர் பெற்றுக் கொள்ளாவிடின் (என்ன செய்வீர்?) என்றார்கள் பெருமானார் ஸல்லல்லாஹு அலைஹி வஸல்லம் அவர்கள், “இறைதூதரின் வழிமுறையைக் கொண்டு (தீர்ப்பளிப்பேன்)” என்றார். முஆது ரலியல்லாஹு தஆலா அன்ஹு.

இறைதூதரின் வழிமுறையிலும் பெற்றுக்கொள்ளாவிடின் (என்ன செய்வீர்?) என்றார்கள் பெருமானார் அவர்கள்.

“என் அறிவாற்றலினால் இஜ்திஹாது செய்வேன். (நேர்மை பெறுவதில்) குறைவு செய்யேன்” என்றார் முஆது ரலியல்லாஹு தஆலா அன்ஹு.

“இறை தூதரின் தூதுவருக்கு இறை தூதரின் விருப்பத்திற்கிணங்க நற்பாக்கியமளித்த இறையோனுக்கே சர்வ புகழும் உரித்தாகுக” என பெருமானார் ஸல்லல்லாஹு அலைஹி வஸல்லம் அவர்கள் கூறி முஆது ரலியல்லாஹு தஆலா அன்ஹு அவர்களது நெஞ்சத்தில் தட்டிக் கொடுத்தார்கள். (மிஷ்காத் 324)

கியாஸ் செய்வதை மிக ஆணித்தரமாக இந்த ஹதீது உறுதிபடுத்துகின்றது. ஏனெனில் பெருமானாரின் வெளிப்படையான ஜீவியத்தில் “இஜ்மாவு” என்பதற்கு வாய்ப்பில்லையாதலால் அதுபற்றி முஆது ரலியல்லாஹு தஆலா அன்ஹு அவர்கள் எடுத்துச் சொல்லவில்லை.

இவ்விதமாக பெரும் சஹாபாக்கள் ஏராளமான சட்டங்களை தங்களது கியாஸினால் சொல்லியிருக்கிறார்கள்.

(எடுத்துக் காட்டிற்கு அவைகளில் ஒன்று:-) “மஹர்” நிர்ணயம் இல்லாமல் திருமணம் செய்து, சேர்க்கை செய்யாத நிலையில் கணவன் மரணித்து விட்டால், பெண்ணுக்கு மஹர் (கணவன் புறத்திலிருந்து) கொடுக்க வேண்டுமா? அல்லவா? என்று இப்பனு மஸ்ஹது ரலியல்லாஹு தஆலா அன்ஹு அவர்களிடம் வினவப்பட்ட போது, அவள் போன்ற மற்ற பெண்கள் மஹர் போன்று மஹறு மித்லு கொடுக்கப்பட வேண்டுமென்று கியாஸ் பிடித்து தீர்ப்பளித்தார்கள். (நஸாயி - பாகம் 2 பக்கம் 88 மிஷ்காத் 277)

தொகுப்பு

மௌலானா மௌலவி S.M.H. முஹம்மது அலி ஸைபுத்தீன் ஸுபி ரஹ்மானி பாகவி -

(அலி ரலியல்லாஹு தஆலா அன்ஹு) அவர்களும், சஹாபாக்களில் சிலரும், சேர்க்கை செய்யாத காரணத்தினால் அவளுக்கு “மஹர்” இல்லை என்று கியாஸ் பிடித்து தீர்ப்பு வழங்கியுள்ளார்கள்.)

இஜ்தனிபு - கதீரன் - மினல் முன்னி எண்ணத்தில் நின்றும் அதிகமானவற்றை தவிர்த்துக் கொள்ளுங்கள்” (49-12) என்று திருமறை கூறுகின்றதே என்று இது போழ்து நைறு முகல்லிதுகள் எழுப்பும் ஆட்சேபனை சரியன்று காரணம்,

(இவ்வசனத்தில் வந்துள்ள) “முன்னு” - எண்ணம் என்பது கொண்டு கருத்து:- தீய எண்ணம் என்பதாகும்.

அதாவது:- முஸ்லிம் பெருமக்கள்மீது தீயஎண்ணம் வைக்காதீர்! என்பதாகும். இதனால்தான் இவ்வசனத்தின் பின் தொடர், நீபத் - புற பேசுதல் (மு.:மின்களின் குறைகளை துருவிப்பார்த்தல்) முதலியவற்றை தடுப்பதாக அமைந்திருக்கிறது. இக்கருத்து இல்லையெனில், நீபத் - புறம் பேசுவதற்கும், கியாஸுக்கும் (ஒரு இடத்தில் சேர்த்து சொல்ல) என்ன சம்பந்தமிருக்கிறது?

“இன்னமன் - நஜ்வா - மினஷஷைதானி - ஆலோசிப்பதெல்லாம் ஷெய்தானில் நின்றுமுளதாகும்” (88-10) என்றிருப்பதால் எல்லா ஆலோசனைகளும் ஷெய்தானின் காரியமா என்ன?

இஸ்லாத்திற்கும், முஸ்லிம்களுக்கும் எதிராக செய்யப்படும் ஆலோசனைதான் ஷெய்தானின் ஆலோசனையாகும்.

இதுபோன்று “எண்ணம்” என்பதுகொண்டு கருத்து தீய எண்ணம்தான்.

கியாஸின் விளைவு தின்மை என்று (குர்ஆனில்) வந்துள்ளவை அனைத்தும், அல்லாஹ்வின் கட்டளைக்கு எதிராக செய்யப்படும் கியாஸுகள் என்று கருதப்பட வேண்டும்.

(உ-ம்) (ஆதமுக்கு) “ஸுஜுதுசெய்” என்ற கட்டளையை ஷெய்தான் பெற்றதும் (தன்னிலையை ஆதமுடைய நிலையோடு) கியாஸு செய்து பார்த்தான். (அதன் விளைவாக) இறைவனின் கட்டளையை மறுத்தான். (காபிராகி போனான்) இப்படி கியாஸ் செய்வது குப்ராகும். நாம் கூறிவரும் கியாஸின் அடிப்படை இவ்வாறு இல்லை என்பதை உணர்க!)

“இன்னமா - அத்தபிவு - மாயூஹா - இலய்ய - என்னளவில் வஹி அறிவிக்கப்பட்டதேயே நான் பின்பற்றுவேன்” (7-202) என்று குர்ஆன் கூறுகின்றது.

தொகுப்பு

மௌலானா மௌலவி S.M.H. முஹம்மது அலி சைபுத்தீன் ஸுபி ரஹ்மானி பாகவி -

“இன்னமா” என்ற பதம் ஹஸ்ஸு - மட்டுப்படுத்துவதற்குரியது. ஆகவே வஹியை தவிர மற்றவைகளான இஜ்மாவுவை, கியாஸை பின்பற்றலாகாது என்றும், குர்ஆன் ஹதீதுகளை மட்டுமே தான் பின்பற்ற வேண்டும் என்று இவ்வசனம் தெளிவாக்கின்றது என்றும் ஹைறு முகல்லிதுகள் சொல்கின்றனர்.

இஜ்மாவு, கியாஸுகளின்படி அமல் செய்வது, குர்ஆன் ஹதீதுகளின்படியே அமல் செய்வதுதான். (வேறில்லை) என்பதையும், “கியாஸ்” என்பது (குர்ஆன், ஹதீதுகள் உள்ளடக்கியிருக்கும் கருத்துக் கருவூலங்களை) வெளிப்படுத்தக்கூடியது தான் என்பதையும் அவர்கள் சற்று தெரிந்து வைப்பது அவசியமாகும் (இவ்வறிவு அவர்களுக்கு இருந்திருந்தால் இக்கேள்வி வந்தே இருக்காது.)

கடைசியாக, கியாஸை மறுப்போர்களிடம் ஓர் வேண்டுகோள் விடுக்கின்றேன்:-

எவைகளில் குர்ஆன், ஹதீதுகளின் தெளிவி கிடைக்கப் பெறவில்லையோ அவைகளில், அல்லது வெளிப்படையாக முரண்பாடுகள் நிகழ்ந்திருக்கும் ஹதீதுகளின் என்ன செய்வீர்கள்?

(உ-ம்) விமானத்தில் செல்லுகையில் தொழுவது எப்படி? ஜும்ஆ தொழுகையின் முதல் ரக்அத்தில் ஜமாஅத்தினர் இருந்தனர், இரண்டாம் ரக்அத்தில் ஓடிவிட்டனர். இப்போது ஜும்ஆ தொழுகையாக முடிப்பதா? அல்லது லுஹர் தொழுகையாக நிறைவு செய்வதா, இவ்விதமாக கியாஸி மஸ்அலாக்களில் என்னென்ன பதில்களை கூறுவீர்கள்.

இதனால் ஏதாவதொரு இமாமின் முந்தாணியை பற்றி பிடித்துக் கொள்வதே மிக சாலச் சிறந்தது. அல்லாஹ் (நம் அனைவருக்கும் மத்ஹவை பின்பற்றி தொடர்ந்து வர) நல்லருள் பாலிப்பானாக. ஆமீன்.